






सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururaj@darpanfoundation.com पर ईमेल या व्हाट्स अप (9902912396) द्वारा भेज सकते हैं।

**प्रश्न:** गुरु जी, मान लो आप इसी क्षण देह छोड़ रहे हों तो आपके अंतिम शब्द अपने लिए क्या होंगे और हम सब के लिए क्या होंगे?

**उत्तर:** अपने लिए कोई शब्द नहीं होंगे वह अवस्था होगी जो है। यह वह अवस्था है जिसमें मैं हूँ और जो मुझमें है। और, इन तीनों में कोई अंतर नहीं है। आप के अपने सबके लिए भी वही/यही अवस्था यथार्थ हो इसका संकेत करने के लिए अंतिम शब्द यूम होगा विवेक-ख्याति। वही प्रथम शब्द भी होता और वही मध्य में भी है। अवस्थाएँ भिन्न होती हैं किंतु उन सबको किसी एक ही नाम से बोध या स्मरण या श्रवण में स्थापित किया जाय तो वह शब्द विवेक ही है। अलौकिक विवेक ही लौकिक और पारलौकिक विशेषण धारण करता है। इसलिए सबको सब अवस्थाओं में उसे ही धारण करना चाहिए। इसी क्षण नहीं तो किसी और क्षण सही, पर देह छूटने की घटना तो सबके साथ क्षणभर में ही घटती है किंतु देह का सृजन और विसर्जन तो सतत चलने वाली प्रक्रिया है इसलिए उस पर न तो आवश्यकता से कम और, न ही आवश्यकता से अधिक ध्यान देना चाहिए। ध्यान उसी पर रखें जिस पर रचना आवश्यक है।



पंजाब: संगरूर में स्कूल के भोजनालय में खाने से छात्र बीमार, टेकेदार गिरफ्तार

**चंडीगढ़/भाषा।** पंजाब के संगरूर जिले के एक सरकारी स्कूल के 18 छात्रों को छात्रावास के भोजनालय में खाने से पेट दर्द और उल्टी की शिकायत करने के बाद अस्पताल ले जाया गया। अधिकारियों ने शनिवार को यह जानकारी दी।

राज्य के शिक्षा मंत्री हरजोत सिंह बैस ने कहा कि खाना उपलब्ध करने वाले टेकेदार को गिरफ्तार कर लिया गया है और मामले में उप-विभागीय मजिस्ट्रेट (एसडीएम) द्वारा जांच का आदेश दिया गया है। एक अधिकारी ने बताया कि छात्रों के स्कूल के 18 छात्रों को पेट दर्द और उल्टी की शिकायत के बाद शुक्रवार शाम को सरकारी अस्पताल ले जाया गया। अधिकारियों को संदेह है कि यह भोजन विषाक्तता का मामला है। संगरूर के उपायुक्त जितेंद्र जोरवाल ने शनिवार को कहा कि 18 छात्रों को सरकारी अस्पताल लाया गया था जिनमें से 14 को छुट्टी दे दी गई है।

‘बच्ची के अपहरण के मामले में मुख्य आरोपी पुलिस हिरासत में’

दक्षिण भारत राष्ट्रमत dakshinbharat.com

**पल्लकड़ (केरल)/भाषा।** केरल में इस सप्ताह की शुरुआत में एक बच्ची को अगवा किए जाने के मामले में केरल पुलिस ने मुख्य आरोपी को गिरफ्तार कर लिया है। इस हफ्ते की शुरुआत में छह वर्षीय लड़की अपने भाई के साथ ट्यूशन से घर लौट रही थी तभी उसका अपहरण कर लिया गया था। अगले दिन वह कोल्लम जिले में एक मैदान में मिली थी। मुख्यमंत्री पिनराय विजयन ने आरोपियों के पकड़े जाने की पुष्टि की और यहां कहा कि जांच में महत्वपूर्ण प्रगति हुई है और मुख्य आरोपी पुलिस हिरासत में हैं। विजयन ने यहां संवाददाताओं से कहा, “मुख्य आरोपी पुलिस हिरासत में हैं। पुलिस विस्तार से जांच करेगी।” मुख्यमंत्री और पुलिस ने हालांकि आरोपियों के बारे में ज्यादा विवरण नहीं दिया लेकिन मीडिया में आई खबरों में कहा गया कि आरोपियों में एक स्थानीय दंपति और उनकी बेटी शामिल हैं। विजयन ने आरोपियों को पकड़ने के लिए पुलिस बल की सराहना की। अनुसार शुल्क आधारित प्रतिस्पर्धी बोली प्रक्रिया में सफल बोली लगाने के बाद कंपनी को आश्चर्य प्रसन्न हुआ। यह परियोजना बनाओ, अपनाओ, चलाओ-सॉप (बीओओओ) आधार पर विकसित की जाएगी। इससे राजस्थान में बीकानेर परिसर से 7,700 मेगावाट नवीकरणीय ऊर्जा का परेषण हो सकेगा। इस परियोजना में बीकानेर-तीन पूर्णित स्टेशन से नीमराणा दो सबस्टेशन तक 340 किलोमीटर लंबे ट्रांसमिशन गलियारों की स्थापना शामिल है। टाटा पावर 35 साल तक ट्रांसमिशन परियोजना का रखरखाव करेगी।



जानकारी देगी।” मुख्यमंत्री और पुलिस ने हालांकि आरोपियों के बारे में ज्यादा विवरण नहीं दिया लेकिन मीडिया में आई खबरों में कहा गया कि आरोपियों में एक स्थानीय दंपति और उनकी बेटी शामिल हैं। विजयन ने आरोपियों को पकड़ने के लिए पुलिस बल की सराहना की। अनुसार शुल्क आधारित प्रतिस्पर्धी बोली प्रक्रिया में सफल बोली लगाने के बाद कंपनी को आश्चर्य प्रसन्न हुआ। यह परियोजना बनाओ, अपनाओ, चलाओ-सॉप (बीओओओ) आधार पर विकसित की जाएगी। इससे राजस्थान में बीकानेर परिसर से 7,700 मेगावाट नवीकरणीय ऊर्जा का परेषण हो सकेगा। इस परियोजना में बीकानेर-तीन पूर्णित स्टेशन से नीमराणा दो सबस्टेशन तक 340 किलोमीटर लंबे ट्रांसमिशन गलियारों की स्थापना शामिल है। टाटा पावर 35 साल तक ट्रांसमिशन परियोजना का रखरखाव करेगी।

कांग्रेस ने यूजीसी के ‘सेल्फी पॉइंट’ निर्देश को लेकर केंद्र पर साधा निशाना

दक्षिण भारत राष्ट्रमत dakshinbharat.com

**नई दिल्ली/भाषा।** कांग्रेस ने शनिवार को केंद्र सरकार पर यूजीसी के उस निर्देश को लेकर हमला बोला जिसमें विश्वविद्यालयों और कॉलेजों से कहा गया है कि वे ‘भारत के विकास को गति देने वाली परिवर्तनकारी पहल’ पर प्रकाश डालने के लिए अपने-अपने परिसरों में ‘सेल्फी पॉइंट’ तैयार करें। कांग्रेस ने आरोप लगाया कि प्रधानमंत्री नरेन्द्र मोदी लोकसभा चुनाव से पहले अपनी ‘गिरती छवि’ को बचाने के लिए कोई कसर नहीं छोड़ रहे हैं। कांग्रेस महासचिव जयराम रमेश ने कहा कि 10 साल के (कार्यकाल के) अंतिम दौर में देश के लोग इस ‘आत्म प्रयास के निवनीय स्तर’ से थक चुके हैं और जल्द ही उचित जवाब देंगे। रमेश ने ‘एक्स’ पर मीडिया में आई एक खबर को साझा किया है जिसमें

विश्वविद्यालय अनुदान आयोग (यूजीसी) ने विश्वविद्यालयों और कॉलेजों को ‘सेल्फी पॉइंट’ बनाने के लिए कहा है। रमेश ने कहा, “हमारे सेल्फी आसक्त और आत्म-मूग्ध प्रधानमंत्री लोकसभा चुनाव से पहले इतने आशंकित हो गए हैं कि वह अपनी गिरती छवि को बचाने के लिए कोई कसर नहीं छोड़ रहे हैं।” कांग्रेस महासचिव ने ‘एक्स’ पर कहा, “पहले सेना को ‘सेल्फी पॉइंट’ स्थापित करने के लिए कहा गया। फिर उन्होंने भारतीय प्रशासनिक सेवा (आईएएस) के अधिकारियों और अन्य वरिष्ठ सरकारी अधिकारियों को ‘रथ यात्रा’ निकालने के लिए कहा। अब उन्होंने यूजीसी को सभी विश्वविद्यालयों में ‘सेल्फी पॉइंट’ स्थापित करने का निर्देश दिया है।” रमेश ने कहा कि इसके पहले उन्होंने चंद्रयान-तीन की ‘लैंडिंग’ का दुरुपयोग किया था, इसके भी पहले उन्होंने अपने चेहरे की तस्वीर कोविड-19 टीकाकरण प्रमाणपत्र पर चरपा करवाई थी।

अमित शाह ने गुजरात के सोमनाथ मंदिर में पूजा-अर्चना की

दक्षिण भारत राष्ट्रमत dakshinbharat.com

**जुनागढ़/भाषा।** केंद्रीय गृह मंत्री अमित शाह ने शनिवार को गुजरात के गिर सोमनाथ जिले में प्रसिद्ध सोमनाथ मंदिर में पूजा-अर्चना की। उन्होंने यहां गुजरात के पूर्व मंत्री दिवंगत दिव्यकांत नानावती की स्मृति में आयोजित एक कार्यक्रम में भी हिस्सा लिया। शाह ने सोशल मीडिया संघ ‘एक्स’ पर कहा, सोमनाथ शरणम प्रपटो। श्री सोमनाथ मंदिर शाश्वत सनातन संस्कृति का जीवंत प्रतीक है। आज प्रथम ज्योतिर्लिंग श्री सोमनाथ महादेव का दर्शन-पूजन कर सभी के कल्याण की प्रार्थना की। महादेव सभी पर अपनी कृपा बनाए रखें। इसके बाद शाह यहां नानावती की जन्मशती के अवसर पर आयोजित समारोह में शामिल हुए, जहां उन्होंने उन पर लिखे गए लेखों के संकलन का विमोचन किया। शाह ने 1950 के दशक में जुनागढ़ में एक पार्षद और स्थानीय नगर निकाय के अध्यक्ष के रूप में तथा जुनागढ़ से दो बार-1962 में और फिर 1972 में विधानसभा के निर्वाचित सदस्य के रूप में नानावती के योगदान के लिए उनकी सराहना की। दिवंगत नानावती कांग्रेस विधायक थे, जो विमनभाई पटेल के नेतृत्व वाली सरकार में कानून, नगर निकाय, नगर नियोजन और शहरी विकास मामलों के कैबिनेट मंत्री रहे। शाह ने कहा कि नानावती ने न केवल



जुनागढ़, बल्कि गुजरात के लिए भी कई योगदान दिए। गृह मंत्री ने नानावती के बेटे और उच्च न्यायालय के वरिष्ठ अधिवक्ता निरूपम नानावती का भी उल्लेख किया, जिन्होंने केंद्रीय अन्वेषण ब्यूरो (सीबीआई) मामले में जेल जाने पर शाह के वकील के रूप में भी काम किया था। शाह ने 2010 की घटना को याद किया, जब उन्हें सोहराबुद्दीन शेख कथित फर्जी मुठभेड़ मामले में जांच एजेंसी ने गिरफ्तार किया था। उन्होंने कहा कि उच्च न्यायालय के वकील नानावती कांग्रेस पार्टी से जुड़े होने के बावजूद उनके साथ खड़े रहे और मुकदमा जीतने में उनकी मदद की। शाह ने याद किया कि कुछ अन्य लोगों की तरह, वह नानावती को अपना वकील बनाने को लेकर संशय में थे, लेकिन उन्होंने उनका मुकदमा लड़ा और जीतने में उनकी मदद की।

मौजूदा दशक के अंत तक भारत की ऊर्जा जरूरतें दोगुनी हो जाएंगी: मुकेश अंबानी

दक्षिण भारत राष्ट्रमत dakshinbharat.com

**गांधीनगर/भाषा।** रिलायंस इंडस्ट्रीज के प्रमुख मुकेश अंबानी ने शनिवार को कहा कि आर्थिक वृद्धि में अभूतपूर्व तेजी के साथ देश की ऊर्जा जरूरतें मौजूदा दशक के अंत तक दोगुनी हो जाएंगी। गौरतलब है कि भारत वर्तमान में दुनिया का तीसरा सबसे बड़ा ऊर्जा उपभोक्ता है। अंबानी ने पंडित दीनदयाल उर्जा विश्वविद्यालय (पीडीईयू) के दीक्षांत समारोह में कहा कि भारतीय अर्थव्यवस्था 2047 तक मौजूदा 3,500 अरब अमेरिकी डॉलर से बढ़कर 40,000 अरब अमेरिकी डॉलर की हो जाएगी। उन्होंने कहा, “इस वृद्धि को बढ़ावा देने के लिए देश को भारी मात्रा में ऊर्जा की जरूरत होगी - स्वच्छ, हरित ऊर्जा जो मानव प्रगति के लिए प्रकृति मां का गला नहीं घोटेंगी।” उन्होंने कहा, “वास्तव में इस दशक के अंत तक भारत की ऊर्जा जरूरत दोगुनी हो जाएगी।” अंबानी पेट्रोलियम की प्रधानता वाले अपने समूह को स्वच्छ ऊर्जा की ओर मोड़ रहे हैं। रिलायंस इंडस्ट्रीज नवीकरणीय ऊर्जा और हरित हाइड्रोजन का उत्पादन करने के लिए अरबों डॉलर का निवेश कर रही हैं। उन्होंने दीक्षांत समारोह को संबोधित करते हुए कहा कि अगले 25 वर्षों में भारत अभूतपूर्व आर्थिक वृद्धि का गवाह बनेगा और स्वच्छ, हरित एवं टिकाऊ भविष्य के सपने को वास्तविकता में बदलना एक कठिन लेकिन महत्वपूर्ण काम है।



टाटा पावर ने बीकानेर-नीमराणा पारेषण परियोजना का अधिग्रहण किया

दक्षिण भारत राष्ट्रमत dakshinbharat.com

**नई दिल्ली/भाषा।** टाटा पावर ने बीकानेर-नीमराणा पारेषण परियोजना का अधिग्रहण कर लिया है। कंपनी ने शनिवार को कहा कि बीकानेर-तीन नीमराणा-दो ट्रांसमिशन लि. परियोजना विशेष उद्देश्यीय इकाई (एसपीडी) है। इस इकाई का गठन पीएफसी कंसल्टिंग ने किया है। टाटा पावर ने एक बयान में कहा है कि कंपनी ने भारत में नवीकरणीय ऊर्जा परेषण ढांचा को बढ़ावा देने के लिये बीकानेर-नीमराणा परेषण परियोजना का अधिग्रहण किया है। बिजली मंत्रालय के दिशानिर्देशों के अनुसार शुल्क आधारित प्रतिस्पर्धी बोली प्रक्रिया में सफल बोली लगाने के बाद कंपनी को आश्चर्य प्रसन्न हुआ। यह परियोजना बनाओ, अपनाओ, चलाओ-सॉप (बीओओओ) आधार पर विकसित की जाएगी। इससे राजस्थान में बीकानेर परिसर से 7,700 मेगावाट नवीकरणीय ऊर्जा का परेषण हो सकेगा। इस परियोजना में बीकानेर-तीन पूर्णित स्टेशन से नीमराणा दो सबस्टेशन तक 340 किलोमीटर लंबे ट्रांसमिशन गलियारों की स्थापना शामिल है। टाटा पावर 35 साल तक ट्रांसमिशन परियोजना का रखरखाव करेगी।



देश में चाय उत्पादन अक्टूबर में 12 प्रतिशत से अधिक बढ़ा

दक्षिण भारत राष्ट्रमत dakshinbharat.com

**कोलकाता/भाषा।** देश में चाय उत्पादन इस साल अक्टूबर में 12.06 प्रतिशत बढ़कर 18.28 करोड़ किलो रहा। पिछले साल इसी माह में यह 16.31 करोड़ किलो था। चाय बोर्ड के आंकड़ों के अनुसार पश्चिम बंगाल में चाय उत्पादन अक्टूबर में बढ़कर 5.49 करोड़ किलो रहा, जबकि 2022 के इसी माह में यह 4.97 करोड़ किलो था। देश के सबसे बड़े चाय उत्पादक राज्य असम में भी अक्टूबर में 10.43 करोड़ किलो से अधिक का उत्पादन हुआ। पिछले साल इसी महीने में राज्य में 9.07 करोड़ किलो चाय का उत्पादन हुआ था। दक्षिण भारत में उत्पादन



आलोक्य महीने में मामूली रूप से घटकर 1.88 करोड़ किलो रहा। एक साल पहले 2022 के अक्टूबर महीने में यह 1.89 करोड़ किलो था। आंकड़ों के अनुसार श्रेणीवार देखा जाए तो चाय की सीटीसी किरम का उत्पादन अक्टूबर 2023 में 16.77 करोड़ किलो रहा जबकि उत्तर और दक्षिण भारत दोनों में परंपरागत तरीके से उत्पादित चाय का उत्पादन 1.29 करोड़ किलो था। ग्रीन टी का उत्पादन इस दौरान 21.4 लाख किलो रहा।



मराठी साइनबोर्ड: पुणे में दुकानों को नुकसान पहुंचाने पर मनसे कार्यकर्ताओं पर मामला दर्ज

दक्षिण भारत राष्ट्रमत dakshinbharat.com

**पुणे/भाषा।** महाराष्ट्र के पुणे में मराठी साइनबोर्ड न होने को लेकर कई दुकानों में कथित तौर पर तोड़फोड़ करने के मामले में महाराष्ट्र नवनिर्माण सेना (मनसे) की शहरी इकाई के अध्यक्ष और पार्टी के कार्यकर्ताओं के खिलाफ मामला दर्ज किया गया है। एक अधिकारी ने शनिवार को यह जानकारी दी। मनसे ने शुक्रवार को पुणे शहर के तिलक रोड और जे एम रोड सहित विभिन्न हिस्सों में कई दुकानों

पर मराठी में साइनबोर्ड नहीं होने को लेकर विरोध प्रदर्शन किया। प्रदर्शन का वीडियो सोशल मीडिया पर भी दिखा। आरोप है कि राज ठाकरे के नेतृत्व वाली पार्टी के कार्यकर्ताओं ने पथराव किया और बहुराष्ट्रीय ब्रांड का सामान बेचने वाली दुकानों सहित कई दुकानों के अंग्रेजी साइनबोर्ड तोड़ दिए। अधिकारी ने बताया कि पार्टी की शहरी इकाई के अध्यक्ष और पार्टी के कार्यकर्ताओं के खिलाफ मामला दर्ज किया गया है। एक अधिकारी ने शनिवार को यह जानकारी दी। मनसे ने शुक्रवार को पुणे शहर के तिलक रोड और जे एम रोड सहित विभिन्न हिस्सों में कई दुकानों

मुंबई: ईडी ने ऑक्सीजन संयंत्र धोखाधड़ी के संबंध में धन शोधन का मामला दर्ज किया

दक्षिण भारत राष्ट्रमत dakshinbharat.com

**मुंबई/भाषा।** प्रवर्तन निदेशालय (ईडी) ने कोविड-19 वैश्विक महामारी के दौरान अस्पतालों में ऑक्सीजन संयंत्र स्थापित करने में कथित धोखाधड़ी के संबंध में धन शोधन का एक मामला दर्ज किया है। पुलिस ने शनिवार को यह जानकारी दी। एक अधिकारी ने बताया कि पुलिस की आर्थिक अपराध शाखा (ईओडब्ल्यू) ने 24 नवंबर को बृहन्मुंबई नगर निगम (बीएमसी) को छह करोड़ रुपये की चपत लगाने के आरोप में मैसर्स हाईवे कंस्ट्रक्शन कंपनी के टेकेदार रोमिल चेदा को गिरफ्तार किया था। उन्होंने बताया कि ईडी ने शुक्रवार को धोखाधड़ी के संबंध में धन शोधन निवारण अधिनियम (पीएमएलए) के तहत एक मामला दर्ज किया है। उन्होंने बताया कि रोमिल को बीएमसी द्वारा संचालित

नौ अस्पतालों और दो वृद्ध कोविड-19 केंद्रों में ऑक्सीजन संयंत्र स्थापित करने का ठेका दिया गया था जबकि उसके पास इस तरह के काम का कथित रूप से पूर्व अनुभव नहीं था। ईओडब्ल्यू के अनुसार, भायखला में स्थित नगरपालिका कार्यालय और नगर निगम द्वारा संचालित अस्पतालों वीएन देसाई, डॉ. बाबासाहेब अंबेडकर, जीटीबी, कस्तूरबा, बीवाईएल नायर, आर.एन. कूपर, के. बी. भाभा, के.ई. एम और एटीएमपी सायन के परिसर में ऑक्सीजन संयंत्रों में अप्रैल 2021 और जनवरी 2022 के बीच यह धोखाधड़ी हुई। अधिकारी ने बताया कि शुरुआती जांच में यह सामने आया कि नगर निगम के संबंधित अधिकारियों ने अनुबंध देते समय पात्रता नियमों की अनदेखी की और ऑक्सीजन संयंत्र निर्धारित समय सीमा के भीतर स्थापित नहीं किए गए, जिसकी वजह से बीएमसी को छह करोड़ रुपये का नुकसान हुआ।

खराब मौसम के कारण दिल्ली हवाई अड्डे से 20 उड़ानों के मार्ग परिवर्तित

दक्षिण भारत राष्ट्रमत dakshinbharat.com

**नई दिल्ली/भाषा।** राष्ट्रीय राजधानी में शनिवार सुबह खराब मौसम के कारण दिल्ली हवाई अड्डे से कम से कम 20 उड़ानों के मार्ग परिवर्तित किए गए। एक अधिकारी ने यह जानकारी दी। अधिकारी ने बताया कि उड़ानों को जयपुर, अमृतसर, लखनऊ, अहमदाबाद और चंडीगढ़ की ओर

मोड़ा गया। उन्होंने बताया कि सुबह साढ़े सात बजे से साढ़े 10 बजे के बीच उड़ानों के मार्ग परिवर्तित किए गए। अधिकारी ने बताया कि कुल 13 उड़ानों को जयपुर, चार को अमृतसर और एक-एक उड़ान को लखनऊ, अहमदाबाद और चंडीगढ़ भेजा गया। दिल्ली हवाई अड्डे से सुबह आठ बजकर 10 मिनट पर ‘एक्स’ पर एक पोस्ट में कहा कि हवाई अड्डे पर कम दृश्यता के कारण जरूरी प्रक्रिया अमल में लाई गई।

चक्रवात में तब्दील होगा दबाव क्षेत्र, सोमवार को आंध्र तट को पार करेगा

दक्षिण भारत राष्ट्रमत dakshinbharat.com

**भुवनेश्वर/भाषा।** बंगाल की खाड़ी में बना दबाव क्षेत्र शनिवार को गहन दबाव क्षेत्र में बदल गया है और सोमवार को आंध्र प्रदेश तट को पार करने से पहले नेल्लोर व मछलीपट्टनम के बीच इसके चक्रवात बनने का अनुमान है। भारत मौसम विज्ञान विभाग (आईएमडी) ने यह जानकारी दी। आईएमडी ने इस मौसमी प्रणाली के प्रभाव के कारण सोमवार व मंगलवार को ओडिशा में भारी बारिश होने का अनुमान जताया है। आईएमडी ने बुलेटिन में कहा कि दबाव क्षेत्र 18 किमी प्रति घंटे की गति से पश्चिम-उत्तरपश्चिम की ओर बढ़कर एक गहन दबाव क्षेत्र में तब्दील हो गया है। सुबह साढ़े पांच बजे पुडुचेरी से 500 किलोमीटर पूर्व-दक्षिणपूर्व, इस दौरान 80-90 किलोमीटर प्रति घंटे की गति से हवा चलने का अनुमान है, जो 100 किलोमीटर प्रतिघंटे तक पहुंच सकती है। आईएमडी ने कहा कि यदि यह मौसमी प्रणाली चक्रवात में तब्दील हो जाती है, तो इसे ‘माइडॉन’ कहा जाएगा। यह म्यांमा द्वारा सुझाया गया नाम है। आईएमडी ने कहा कि इसके प्रभाव के चलते ओडिशा में चार और पांच दिसंबर को बहुत भारी बारिश होने का अनुमान है। इस बीच, राज्य के विशेष राहत आयुक्त ने बंगाल की खाड़ी में चक्रवात की आशंका के मद्देनजर सतत तटीय जिलों - बालासोर, भद्रक, केंद्रपाड़ा, जगतसिंहपुर, पुरी, खुर्द और गंजम को सावधानी बरतने के लिए कहा है। आईएमडी ने कहा कि समुद्री स्थितियां खराब होंगी और मछुआरों को अपनी सूचना तक गहरे समुद्र में न जाने की सलाह दी गई है।



## दक्षिण भारत राष्ट्रमत

मुलाकात



बेंगलूर में शनिवार को सदाशिवनगर स्थित अपने आवास पर उपमुख्यमंत्री डीके शिवकुमार ने भारत में इजरायल के राजदूत टॉमी बेन हेम मुलाकात की और बातचीत की।

## पांच राज्यों के विधायकों के टहरने की व्यवस्था करने के लिए मुझसे नहीं कहा गया : उपमुख्यमंत्री डीके शिवकुमार

दक्षिण भारत राष्ट्रमत  
dakshinbharat.com

बेंगलूर। कर्नाटक के उपमुख्यमंत्री डीके शिवकुमार ने शनिवार को उन खबरों का खंडन किया, जिनमें दावा किया गया है कि उन्हें पांच राज्यों के विधानसभा चुनाव में जीतने वाले कांग्रेस उम्मीदवारों को कर्नाटक के विभिन्न रिसॉर्ट और होटल में टहराने की व्यवस्था करने के लिए कहा गया है।

राजस्थान, छत्तीसगढ़, मध्य प्रदेश, तेलंगाना और मिजोरम में हाल ही में विधानसभा चुनाव संपन्न हुए हैं और रविवार को चार राज्यों में मतों की गिनती होनी है।

मिजोरम में मतगणना सोमवार को होगी शिवकुमार उन खबरों पर प्रतिक्रिया व्यक्त कर रहे थे, जिनमें कहा गया था कि कांग्रेस आलाकमान ने उनसे 'खरीद-फरोख्त' को रोकने के लिए अगस्त 2017 में राज्यसभा चुनाव के दौरान गुजरात के 44 विधायकों के लिए की गई व्यवस्था की तरह फिर से प्रबंध करने के लिए कहा है। शिवकुमार ने कहा, 'कोई विधायक कहीं नहीं जाएगा।' शिवकुमार ने यहां संवाददाताओं से कहा, 'किरी ने ना तो मुझे कोई जिम्मेदारी दी और ना ही मुझे कॉल किया। मीडिया में दिखाए जा रहे चुनाव सर्वेक्षण के संबंध में मेरी अपनी राय है। मुझे विश्वास है कि हम

सभी राज्यों में जीत हासिल करेंगे।' एक सवाल के जवाब में शिवकुमार ने कहा कि अगर गुजरात जैसी स्थिति उत्पन्न होती है, तो पार्टी उनसे जो कुछ भी करने को कहेगी, वह करेगी। तेलंगाना राज्य के विधानसभा चुनाव के नतीजे 3 दिसंबर को घोषित किए जाएंगे। चुनाव 30 नवंबर को हुआ था। एग्जिट पोल में कांग्रेस पार्टी को बढ़त दी गई है और खंडित जनादेश की भी भविष्यवाणी की गई है। शिवकुमार ने कहा था कि राज्य विधानसभा चुनावों में खंडित जनादेश की भविष्यवाणी करने वाले एग्जिट पोल की घोषणा के बाद पार्टी उन्हें जो जिम्मेदारी देगी वह निभाने के लिए तैयार है।

## आदित्य एल1 उपग्रह में लगे सोलर विंड पार्टिकल एक्सपेरिमेंट पेलोड ने काम करना शुरू किया : इसरो

बेंगलूर/दक्षिण भारत। भारत के आदित्य-एल1 उपग्रह में लगे 'पेलोड आदित्य सोलर विंड पार्टिकल एक्सपेरिमेंट' ने काम करना शुरू कर दिया है और यह सामान्य रूप से काम कर रहा है। भारतीय अंतरिक्ष अनुसंधान संगठन (इसरो) ने शनिवार को यह जानकारी दी। इसरो ने दो सितंबर को श्रीहरिकोटा के सतीश धवन अंतरिक्ष केंद्र से आदित्य-एल1 अंतरिक्ष यान का सफलतापूर्वक प्रक्षेपण किया था। इसरो के अनुसार, 'आदित्य-एल1' सूर्य का अध्ययन करने वाली पहली अंतरिक्ष-आधारित वेधशाला है। यह पृथ्वी से लगभग 15 लाख किलोमीटर दूर स्थित 'लैंग्रेंजियन बिंदु एल1' के

आसपास एक प्रभांडल से सूर्य का अध्ययन कर रही है। इसरो ने एक बयान में कहा कि आदित्य सोलर विंड पार्टिकल एक्सपेरिमेंट (एसपीडिएक्स) में दो अत्याधुनिक उपकरण सोलर विंड आयन स्पेक्ट्रोमीटर (एसडब्ल्यूआईएस) और सुप्रार्थमल एंड एनर्जेटिक पार्टिकल स्पेक्ट्रोमीटर (एसटीडीपीएस) शामिल हैं। एसटीडीपीएस उपकरण 10 सितंबर, 2023 को शुरू किया गया। एसडब्ल्यूआईएस उपकरण दो नवंबर, 2023 को सक्रिय हुआ था और इसने बेहतरीन प्रदर्शन किया है। इसरो के अनुसार उपकरण ने सौर पवन आयाम, मुख्य रूप से प्रोटॉन और अल्फा कणों को सफलतापूर्वक मापा है।

## देश के वास्तविक मूल्यों से मेल खाता सही विमर्श तैयार हो रहा है: दत्तात्रेय होसबाले

दक्षिण भारत राष्ट्रमत  
dakshinbharat.com

बेंगलूर। राष्ट्रीय स्वयंसेवक संघ के सरकार्यवाह दत्तात्रेय होसबाले ने कहा है कि 'राष्ट्र धर्म' समाचारपत्रों का कर्तव्य है और आज देश में एक सही विमर्श तैयार हो रहा है जो भारत के वास्तविक मूल्यों, संस्कृति तथा इतिहास से मेल खाता है। वह शुक्रवार को यहां सामाहिक कण्ड समाचारपत्र 'विक्रम' के हीरक जयंती समारोह के समापन सत्र को संबोधित कर रहे थे।

होसबाले ने कहा, भारत में आज एक विमर्श बन रहा है, एक सही विमर्श, जो लंबे समय से चले आ रहे विमर्श के विपरीत है। लंबे समय से भारत, हिंदू और यहां की संस्कृति के बारे में देश और दुनिया में एक विकृत विमर्श रचा गया।



पाठ्यपुस्तकों, मीडिया, सार्वजनिक प्रवचन, अंतरराष्ट्रीय मंचों, थिंक-टैंक और सिनेमा में इस भूमि के इतिहास और संस्कृति के बारे में भ्रम उत्पन्न किया गया।

उन्होंने कहा कि ऐसा विमर्श बनाया गया जो भारत के अनुरूप नहीं है और उसके 'धर्म', राष्ट्रवाद, सामाजिक परंपराओं का पूरक नहीं है तथा यह कुछ ऐसा रहा जो विभाजनकारी है और नफरत फैलाता है, जिससे लोगों में भ्रम पैदा हुआ और तीन-चार पीढ़ियां इस

मिथी के सचे विचारों से दूर रहें। होसबाले ने कहा कि उस समय ऐसे लोग थे जिन्होंने इस भूमि और इसकी संस्कृति के मूल विचार को याद दिलाने की कोशिश की थी। उन्होंने कहा कि उन लोगों को मुख्यधारा के विचारक के रूप में स्वीकार नहीं किया गया और उनके विचारों को गलत कहकर नकार दिया गया।

होसबाले ने कहा, इस मिथी की वास्तविक संस्कृति और इतिहास तथा दुनिया और मानवता की भलाई को बढ़ावा देने के विचारों को आज की जरूरतों के अनुरूप सही ढंग से व्यक्त करने की जरूरत है। उन्होंने कहा कि समाचारपत्रों पर विमर्शों के टकराव के बीच, आज की जरूरतों के अनुसार भारत के सचे विचारों और आख्यानों को सामने लाने की जिम्मेदारी है तथा 'राष्ट्र धर्म' समाचारपत्रों का कर्तव्य है।

## स्वास्थ्य मंत्री दिनेश गुंडूराव ने डायलिसिस संकट पर चिंता जताई

दक्षिण भारत राष्ट्रमत  
dakshinbharat.com

बेंगलूर। कर्नाटक के स्वास्थ्य मंत्री दिनेश गुंडूराव ने राज्य में डायलिसिस प्रणाली की खराब स्थिति के बारे में चिंताओं को संबोधित किया है और इस बात पर जोर दिया है कि ये मुद्दे उनके कार्यकाल से पहले भी लगातार बने हुए हैं। डायलिसिस प्रणाली को पहले दो एंजेंसियों को सौंपा गया था जिसके प्रबंधन में खराबी देखी गई। गुंडूराव ने कर्मचारियों के अनियमित भुगतान, लंबित कर्मचारी राज्य बीमा (ईएसआई), और भविष्य निधि (पीएफ) बकाया सहित चल रही समस्याओं पर प्रकाश डाला। स्थिति की गंभीरता



को देखते हुए राज्य सरकार मौजूदा एंजेंसी को ब्लैकलिस्ट करने पर विचार कर रही है। इसके साथ ही चार अलग-अलग श्रेणियों में नई एंजेंसियों के लिए टेंडर प्रक्रिया पहले से ही चल रही है। गुंडूराव ने कुशल प्रबंधन की अत्यधिक आवश्यकता व्यक्त की क्योंकि डायलिसिस मशीनें, एक बार खराब हो जाने पर, तुरंत नहीं बदली जा सकतीं।

## ब्रिगेड बेंगलूर में आवासीय परियोजना विकसित करेगी

दक्षिण भारत राष्ट्रमत  
dakshinbharat.com

बेंगलूर/दक्षिण भारत। रियल एस्टेट कंपनी ब्रिगेड एंटरप्राइजेज बेंगलूर में एक नयी आवासीय परियोजना विकसित करेगी, जिसमें 1,275 इकाइयां होंगी। कंपनी को इससे लगभग 2,000 करोड़ रुपये का राजस्व मिलने की उम्मीद है।

ब्रिगेड ने शनिवार को एक बयान में कहा कि उसने व्हाइटीफील्ड-सरजापुर रोड पर 14 एकड़ में फैली एक आवासीय परियोजना - 'ब्रिगेड अभयारण्य' शुरू की है। कंपनी ने कहा कि इस परियोजना में 1,275 इकाइयां होंगी। इससे कुल 2,000 करोड़ रुपये की आय होने की उम्मीद है। परियोजना का कुल विकास क्षेत्र लगभग 20 लाख वर्ग फुट होगा।



## बेलगावी में अग्निवीरवायु प्रशिक्षुओं ने की पासिंग आउट परेड

# अग्निवीर वायु (महिला) के पहले बैच में 153 महिलाओं ने प्रशिक्षण पूरा किया

दक्षिण भारत राष्ट्रमत  
dakshinbharat.com

बेंगलूर। बेलगावी में 2 दिसम्बर को एयरमैन ट्रेनिंग स्कूल में अग्नि वीर वायु (महिला) के पहले प्रवेश के साथ-साथ अग्निवीर वायु (पुरुष) के दूसरे प्रवेश की पासिंग आउट परेड (पीओपी) में अपना पूरा प्रशिक्षण प्राप्त कर भारतीय वायुसेना में इतिहास रचा है। पहले 153 अग्निवीर वायु (महिला) के पहले बैच ने अपने पुरुष

समकक्षों के साथ कंधे से कंधा मिलाकर मार्च किया। कुल 2280 अग्निवीरवायु (पुरुष और महिला) प्रशिक्षुओं ने 22 सप्ताह का प्रशिक्षण सफलतापूर्वक पूरा किया।

इस मौके पर एयर मार्शल आर राधेश, वायु अफसर कमांडिंग-इन-चीफ, प्रशिक्षण कमान मुख्यालय, भारतीय वायु सेना ने परेड की समीक्षा की और प्रशिक्षुओं द्वारा झूल और मार्चपास्ट का शानदार आयोजन किया गया। एयर मार्शल ने विभिन्न क्षेत्रों में उत्कृष्ट प्रदर्शन करने वाले

पुरस्कार विजेताओं को बधाई दी और सम्मानित किया।

आरओ ने परेड को प्रभावशाली और भव्य बनाने के उत्कृष्ट प्रयास के लिए अग्निवीरवायु की सराहना की। उन्होंने आह्वान किया कि वैदिक सुरक्षा परिदृश्य में नई चुनौतियां उभर रही हैं। इसलिए, 22 सप्ताह के दौरान हासिल किए गए युद्ध प्रशिक्षण और सैन्य तैयारियों का उपयोग सैन्य उद्देश्यों की प्राप्ति में किया जाना चाहिए। उन्होंने अग्निवीरवायु को अपने ज्ञान, कौशल को बढ़ाने और हर समय

अनुकरणीय तरीके से आचरण करने के लिए भी प्रेरित किया।

आरओ ने अग्निवीरवायु के माता-पिता की भी सराहना की, देश के लिए उनके योगदान को स्वीकार करते हुए और पुरुषों और महिलाओं को सम्मानित करने के लिए, जो दुनिया की चौथी सबसे बड़ी वायु सेना का हिस्सा बनने के लिए तैयार हैं। पासिंग आउट परेड युवा पुरुषों और महिलाओं के प्रशिक्षण के लिए एक महत्वपूर्ण अवसर था अग्निवीर वायु के सभी अभिभावक उपस्थित थे।

## कर्नाटक उच्च न्यायालय ने वकील पर पुलिस हमले पर स्वतः सजा याचिका शुरू की

दक्षिण भारत राष्ट्रमत  
dakshinbharat.com

बेंगलूर। कर्नाटक उच्च न्यायालय ने शुक्रवार को एक स्वतः सजा याचिका पर सुनवाई करते हुए चिक्कमगलूर में एक वकील के खिलाफ हमले में शामिल छह पुलिस अधिकारियों को निर्लंबित कर दिया। मामले की गंभीरता और इस तथ्य को ध्यान में रखते हुए कि चिक्कमगलूर टाउन पुलिस स्टेशन के छह पुलिस अधिकारियों द्वारा कर्तव्य में लापरवाही की गई, जिनमें से एक सहायक उप-निरीक्षक, चार कॉन्स्टेबल और एक उप-निरीक्षक हैं, उन्हें हिरासत में रखा गया है। अदालत ने अधिवक्तियों से यह भी कहा कि वे अदालती कार्यवाही से दूर रहने जैसा 'अतिवादी कदम' न उठाएं। मामला वकील प्रीतम से जुड़ा है, जिन्हें गुरुवार रात बिना हेल्मेट के बाइक चलाने पर पुलिस ने बाजार रोड पर रोका था। बहस के बाद उसे पुलिस स्टेशन ले जाया गया जहां कथित तौर पर उसकी पिटाई की गई। अधिवक्तियों के विरोध के बाद छह पुलिसकर्मियों के खिलाफ मामला दर्ज किया गया।

## भारतीय खिलाड़ियों के लिए विभिन्न फुटबॉल शैलियों के खिलाफ प्रतिस्पर्धा करना महत्वपूर्ण : लुइस गार्सिया

दक्षिण भारत राष्ट्रमत  
dakshinbharat.com

बेंगलूर। स्पेन और लिबरपूल के दिग्गज लुइस गार्सिया का मानना है कि भारतीय फुटबॉल को वैश्विक ऊंचाई छूने के लिए खिलाड़ियों को विदेश में विभिन्न लीग का अनुभव देने के साथ युवा प्रतिभाओं और कोचों को व्यवस्थित रूप से आगे बढ़ाना जरूरी है। गार्सिया 2014 में आईएसएल (इंडियन सुपर लीग) खिलाट जीतने वाली एटलेंटिको डी कोलकाता टीम का हिस्सा थे। उन्होंने कहा कि भारतीय फुटबॉल खिलाड़ियों को विदेशी लीग में मौका देने से खेल को लेकर उनकी समझ का दायरा बढ़ेगा।

साल 2004 से 2007 के बाद लिबरपूल के लिए 77 मैच खेलने वाले गार्सिया ने पीटीआई-भाभा कहा, यह बहुत महत्वपूर्ण है क्योंकि आप (विदेश में) फुटबॉल की एक अलग शैली के खिलाफ प्रतिस्पर्धा करते हैं। अगर आपको उनसे प्रतिस्पर्धा करने के लिए किसी टूर्नामेंट के अंतिम चरण तक इंतजार करना पड़ता है तो ऐसे में आपको सिर्फ एक या दो मैच में उसे समझने का मौका मिलेगा।



खिलाड़ियों को खेल को अगले स्तर पर ले जाने के लिए प्रतिस्पर्धा के अधिक मौकों की आवश्यकता होगी।

उन्होंने कहा, 'मुझे लगता है कि यह महत्वपूर्ण है कि भारतीय (राष्ट्रीय) टीम सत्र के दौरान यात्रा करे और एशिया और आसपास में मैत्री मैचों का आयोजित करने का प्रयास करे। इस तरह के मैचों में हार और जीत का अंतर मायने नहीं रखता, क्योंकि यह एक अलग तरह की फुटबॉल शैली का सामना करने की भावना से जुड़ा है।'

उन्होंने कहा, 'आप अगर शीर्ष स्तर पर प्रतिस्पर्धा करना चाहते हैं, विश्व कप के लिए क्वालिफिकेशन हासिल करना चाहते हैं, तो आपको छोटे बच्चों को खेल में सुधार करने का अवसर देना होगा।'

## कुत्तों के झुंड ने तेंदुए के बच्चे पर किया हमला, उतारा मौत के घाट

दक्षिण भारत राष्ट्रमत  
dakshinbharat.com

तुमकुरु। तुमकुरु जिले में कुत्तों के एक झुंड ने आठ महीने के तेंदुए के शावक पर हमला कर उसे मार डाला। तेंदुए के शावक को पहले कोरा होबली क्षेत्र में और फिर मावुकेरे गांव में देखा गया था, जिससे ग्रामीणों में डर पैदा हो गया था। स्थानीय लोगों ने वन विभाग के अधिकारियों को तेंदुए के शावक की मौजूदगी के बारे में कई बार सूचित

किया था, आरोप है कि अधिकारियों ने कोई जवाब नहीं दिया। शावुकेरे के ग्रामीणों ने शुक्रवार शाम को शावक पर कुत्तों द्वारा हमला करते देखा। कुत्तों के झुंड से भागने में कठिनाई होने के बावजूद, कुत्तों के कारण उसने दम तोड़ दिया और उसका शव पास में ही पाया गया। पोस्टमार्टम के नतीजों से पुष्टि हुई कि तेंदुए के शावक की मौत कुत्तों के हमले से हुई है। पशु कार्यकर्ताओं ने तेंदुए के शावक की मौत के लिए वन विभाग की लापरवाही को जिम्मेदार ठहराया है।

## स्थानांतरण से परेशान डॉक्टर ने की आत्महत्या

दक्षिण भारत राष्ट्रमत  
dakshinbharat.com

बेंगलूर। यहां के महालक्ष्मी लेआउट में एक डॉक्टर ने शुक्रवार को आत्महत्या कर ली। बताया जाता है सरकारी पद पर रहते हुए डॉ. का ट्रान्सफर हो गया जिससे परेशान होकर उन्होंने यह कदम उठाया। जानकारी के अनुसार डॉ. नटराज (55) महालक्ष्मी लेआउट के नागपुर में रह रहे थे। कुण्णिगल में काम कर रहे थे। उनका मंजूया में जिला परिवार कल्याण अधिकारी के रूप में पदोन्नत होकर ट्रान्सफर किया गया। डॉ. नटराज ने ट्रान्सफर को रद्द करने के लिए काफी प्रयत्न किया लेकिन सफल नहीं हो पाया। वह ड्यूटी पर रिपोर्ट नहीं कर पाए।

## नवजात बच्ची नाली के पास मिली

दक्षिण भारत राष्ट्रमत  
dakshinbharat.com

बेंगलूर। यहां नेलमंगला में एक नवजात शिशु नाली के पास मिला। नेशनल हाईवे नं. 4 पर एक नाली के पास चार दिन की एक लड़की रोती हुई मिली।

वहां से गुजरने वाले लोगों को जब बच्चे के रोने की आवाज सुनाई दी तो जाकर देखा एक चार दिन की बच्ची वहां था।

वहां से गुजर रही एक असमिया महिला ने उसे देखा और उठाया। उन्होंने शिशु को स्तनपान भी कराया। पुलिस बच्चे की मां को ढूँढने का प्रयास कर रही है।

## ईडी अधिकारी 20 लाख की रिश्वत की रकम के साथ गिरफ्तार

चेन्नई/दक्षिण भारत। तमिलनाडु सतर्कता एवं

भ्रष्टाचार निरोधक निदेशालय के अधिकारियों ने राज्य सरकार के एक कर्मचारी से 20 लाख रुपये की उगाही करने के आरोप में केंद्रीय एंजेंसी प्रवर्तन निदेशालय (ईडी) के एक अधिकारी को गिरफ्तार कर लिया और मद्रुरै में उसके कार्यालय की तलाशी ली।

डीवीपीसी अधिकारियों ने एक सरकारी डॉक्टर से रिश्वत मांगने और स्वीकार करने के आरोप में अंकित तिवारी को गिरफ्तार किया, जो आय से अधिक संपत्ति

के मामले में आरोपी हैं। अधिकारियों ने उनकी कार से 20 लाख रुपये नकद जप्त किए, जो उन्हें कथित तौर पर कर्मचारी से 20 लाख रुपये की उगाही करने के आरोप के लिए डंडीलुल स्थित वीएंडपीसी कार्यालय ले जाया गया। बाद में उन्होंने शुक्रवार देर रात ईडी के मद्रुरै कार्यालय और उनके आवास पर तलाशी ली और कई अन्य दस्तावेज जप्त किए और बाद में अधिकारी को 14 दिन की न्यायिक हिरासत में भेज दिया।





## ठाकुर ने राजस्थान में भाजपा को बहुमत मिलने का भरोसा जताया

दक्षिण भारत राष्ट्रमत  
dakshinbharat.com

जयपुर। केंद्रीय मंत्री अनुराग ठाकुर ने शनिवार को विश्वास जताया कि राजस्थान विधानसभा चुनावों के लिए रविवार को होने वाली मतगणना में भारतीय जनता पार्टी को बहुमत मिलेगा। ठाकुर ने कहा, 'जनता का इंतजार खत्म होगा। अराजकता... भ्रष्टाचार से छूट मिलेगी और राजस्थान को कांग्रेस की इस 'लूट' वाली सरकार से अब मुक्ति मिलेगी।' साथ ही उन्होंने भाजपा के पक्ष में मतदान करने वाले मतदाताओं का धन्यवाद किया। राज्य की 200 में से 199 विधानसभा सीटों पर 25 नवंबर को मतदान हुआ था जिसके मतों की

गिनती रविवार को होगी। राज्य की करणपुर सीट पर कांग्रेस उम्मीदवार के निधन के कारण चुनाव स्थगित कर दिया गया है। राज्य के सभी जिलों में वोटों की गिनती रविवार सुबह आठ बजे शुरू होगी। अपने अजमेर दौरे के लिए शनिवार सुबह जयपुर हवाई अड्डे पर पहुंचे ठाकुर ने मीडिया से बातचीत में कहा कि झूठे दावे और वादे करना कांग्रेस की पुरानी आदत है। उन्होंने कहा, 'कांग्रेस का चेहरा बेनकाब हो चुका है। कल केवल नतीजे आने बाकी हैं। जनता जो एक अच्छी सरकार चाहती थी यह भाजपा बनाएगी।' ठाकुर मेयो कॉलेज में एक समारोह में भाग लेने के लिए जयपुर से अजमेर गए। उन्होंने प्रकरों से यह भी कहा कि चुनाव के नतीजे भाजपा के पक्ष में

होंगे। उन्होंने कहा, 'लोग राजस्थान में विकास और डबल इंजन सरकार चाहते हैं।' राजस्थान के चुनावी रण जैसे तो कई पार्टियां मैदान में हैं, लेकिन मुख्य मुकाबला प्रमुख पार्टी कांग्रेस और भाजपा में ही है। एजेंट पोल के आंकड़े सामने आने के बाद से हलचल तेज गई है। तमाम नेताओं के दावों के बीच बीजेपी नेता और केंद्रीय मंत्री अनुराग ठाकुर ने भी भाजपा की जीत का दावा पेश किया है।

एक बयान में अनुराग ठाकुर ने कहा कि फर्जी वादे और फर्जी गारंटी देना कांग्रेस की पुरानी आदत है। पांच साल तक राहुल गांधी ने (राजस्थान में) फर्जी वादे किए। मैं केवल इतना कहूंगा कि कांग्रेस बेनकाब हो गई है और भाजपा कल

सरकार बनाएगी। वहीं, इससे पहले मुख्यमंत्री अशोक गहलोत ने भी कांग्रेस पार्टी की जीत का दावा किया था। एजेंट पोल के आंकड़ों को दरकिनार करते हुए उन्होंने कांग्रेस की जीत का दावा किया था। बता दें कि राजस्थान की 199 विधानसभा सीटों पर 25 नवंबर को मतदान हुआ था।

इस बार चुनाव प्रतिशत पिछले के मुकाबले ज्यादा ही रहा है। इस बार 74.62 फीसदी मतदान हुआ है। अब कल नतीजों का एलान होना बाकी है। गौरतलब है कि साल 2018 में कांग्रेस को 99 सीटों पर जीत मिली थी और सीएम गहलोत ने निर्दलीयों के समर्थन से सरकार बनाई। वहीं बीजेपी को इस चुनाव में 73 सीटें मिली थीं।

## राज और रिवाज बदलने की लड़ाई वाले राजस्थान में मतगणना आज

दक्षिण भारत राष्ट्रमत  
dakshinbharat.com

जयपुर। राजस्थान में 199 विधानसभा सीटों पर हुए मतदान में वोटों की गिनती रविवार को की जाएगी। इन सीटों पर कुल 1862 उम्मीदवार अपना चुनावी किस्मत आजमा रहे हैं। अधिकारियों ने बताया कि मतगणना की सभी तैयारियां पूरी कर ली गई हैं। मुख्य निर्वाचन अधिकारी प्रवीण गुप्ता ने कहा कि राजस्थान विधानसभा चुनाव-2023 की मतगणना के लिए मतगणना केंद्रों पर माकूल व्यवस्थाएं सुनिश्चित की गई हैं। तीन दिनों के सुबह आठ बजे से सभी केंद्रों पर मतपत्र और 8.30 बजे से ईवीएम के जरिए डाले गए मतों की गिनती शुरू हो जाएगी। राज्य में मुख्य मुकाबला सत्तारूढ़ कांग्रेस व मुख्य विपक्षी दल भारतीय जनता पार्टी में माना जा रहा है। राजनीतिक गलियारों में इस चुनाव को राज (सरकार) और 'रिवाज बदलने की लड़ाई' के रूप में देखा जा रहा है। बीते कुछ दिनों में, परंपरागत रूप से राज्य में हर विधानसभा चुनाव में राज यानी सरकार बदल जाती है... एक बार कांग्रेस एक बार भाजपा। भाजपा को बाकी बातों के अलावा इस 'रिवाज' से बड़ी उम्मीद है जबकि सत्तारूढ़ कांग्रेस उम्मीद कर रही है कि इस बार यह 'रिवाज' बदलेगा और दोबारा उसकी सरकार बनेगी। 30 नवंबर को आए चुनाव बाद के पूर्वानुमानों के बाद सत्तारूढ़ कांग्रेस व मुख्य विपक्षी दल भारतीय जनता पार्टी, दोनों को सरकार बनाने की उम्मीद है। जहां अधिकांश एजेंट पोल ने राज्य में भाजपा को बढ़त मिलने की भविष्यवाणी की है, तीन एजेंट पोल ने कांग्रेस की जीत की भविष्यवाणी की है।

रविवार को मतगणना से यह स्पष्ट हो जाएगा कि मतदाताओं ने अशोक गहलोत सरकार के कार्यालय, उसकी चर्चित लोककल्याणकारी योजनाओं तथा सात गारंटी के वादे पर भरोसा जताया या प्रधानमंत्री नरेंद्र मोदी के 'जादू' और भाजपा के हिंदुत्व के एजेंडे ने उन्हें प्रभावित किया। मुख्य निर्वाचन



अधिकारी गुप्ता ने बताया कि 199 विधानसभा निर्वाचन क्षेत्रों के लिए सभी 36 केंद्रों पर मतगणना के लिए 1121 सहायक निर्वाचन अधिकारियों (एआरओ) की जूटी लगाई गई है। राज्य में जयपुर, जोधपुर एवं नागौर में दो-दो केंद्रों पर और शेष 30 निर्वाचन जिलों में एक-एक केंद्र पर वोटों की गिनती की जाएगी। गुप्ता ने बताया कि 51890 मतदान केंद्रों पर ईवीएम में प्राप्त मतों की गणना के लिए मतगणना केंद्रों पर 2524 मेज लगाई गई हैं। इनमें कुल 4245 चरण में मतों की गिनती का कार्य पूरा होगा। शिव विधानसभा क्षेत्र के लिए मतगणना सर्वाधिक 41 चरण तक चलेगी, जबकि अजमेर दक्षिण के लिए मतगणना 14 चरण में ही पूरी हो जाएगी। उन्होंने बताया कि मतगणना स्थल और उसके आस-पास के क्षेत्र में सुरक्षा के पुख्ता इंतजामात किए गए हैं। मतगणना प्रक्रिया के दौरान सुरक्षा इंतजामों के अंतर्गत केंद्रीय पुलिस बल और अन्य की व्यापक तैनाती रहेगी।

उन्होंने बताया कि मतगणना स्थल पर प्रवेश के लिए त्रिस्तरीय सुरक्षा व्यवस्था की गई है ताकि मतगणना स्थल पर किसी तरह का कोई व्यवधान नहीं आए। मुख्य निर्वाचन अधिकारी ने बताया कि केंद्रीय पुलिस बलों की 40 कंपनियों ईवीएम की सुरक्षा के लिए और आरएसी की 36 कंपनियों मतगणना केंद्रों

पर तैनात रहेंगी। आरएसी की 99 कंपनियों विभिन्न जिलों में कानून-व्यवस्था के मद्देनजर तैनात की जाएगी।

राज्य में 200 में से 199 सीटों पर 25 नवंबर को मतदान हुआ था जहां 75.45 प्रतिशत मतदाताओं ने वोट डाले। साल 2018 के गठ विधानसभा चुनाव में 74.71 प्रतिशत मतदान हुआ था, इस बार मतदान 0.73 प्रतिशत बढ़ा। राज्य की करणपुर सीट पर कांग्रेस उम्मीदवार के निधन के कारण चुनाव स्थगित किया गया है।

जहां तक चुनावी संघर्ष में उतरे प्रमुख नेताओं की बात है तो सत्तारूढ़ कांग्रेस की ओर मुख्यमंत्री अशोक गहलोत, कांग्रेस प्रदेश अध्यक्ष गोविंद सिंह डोटासरा, विधानसभा अध्यक्ष सीपी जोशी, मंत्री शांति धारीवाल, बीडी कला, भंवर सिंह भाटी, सालेह मोहम्मद, ममता भूपेश, प्रताप सिंह खाचरियावाल, राजेंद्र यादव, शकुंतला रावत, उदय लाल आंजना, महेंद्रजीत सिंह मालवीय तथा अशोक चान्दा व पूर्व उपमुख्यमंत्री सचिन पायलट शामिल हैं। वहीं भाजपा के प्रमुख उम्मीदवारों में पूर्व मुख्यमंत्री वसुंधरा राजे, नेता प्रतिपक्ष राजेंद्र राठौड़, उपनेता प्रतिपक्ष सतीश पूनिया तथा सांसद दीपा कुमारी, राज्यवर्धन राठौड़, बाबा बालकनाथ व किरोड़ी लाल मीणा मैदान हैं।



## शादी समारोह में शामिल होने जा रहे एक व्यक्ति समेत चार बच्चों की मौत

दक्षिण भारत राष्ट्रमत  
dakshinbharat.com

बीकानेर। बीकानेर जिले के श्री कृष्णगढ़ इलाके में बीती रात भीषण हादसा हुआ। भारी वाहन से कार की जबदस्तदस्त टक्कर में चार में लोगों की मौत हो गई। हादसे के समय कार में बच्चों 14 लोग सवार थे। हादसा इतना भयानक था कि कार के परखंडे उड़ गए। कार सवार सभी लोग शादी समारोह में शामिल होने जा रहे थे। हादसे की सूचना मिलते ही कई थानों की पुलिस मौके पर

पहुंची और घायलों को अस्पताल पहुंचाने में जुट गई। हादसे के अनुसार कार सवार सभी लोग शादी समारोह में शामिल होने के लिए बीकानेर से निकले थे। कार में दस बच्चों के साथ ही तीन महिलाएं भी सवार थीं। ये सभी लोग गांव विरमसर व सुरजनसर से बन्धनाऊ शादी कार्यक्रम में जा रहे थे। पुलिस के अनुसार आडसर गांव से चार किलोमीटर दूर सरदारशहर की ओर ये कार किसी अज्ञात भारी वाहन की चपेट में आ गई। हादसे में चार की मौके पर ही मौत हो गई। इनमें तीन बच्चे और एक व्यक्ति शामिल है।

वहीं, घायलों को इलाज के लिए अस्पताल में भर्ती कराया गया है। बच्चों के शरीर में तो मल्टीपल फ्रैक्चर हैं। हादसे की सूचना मिलते ही कई थानों की पुलिस मौके पर पहुंची और घायलों को अस्पताल पहुंचाने में जुट गई। ये टक्कर इतनी भीषण थी कार के परखंडे उड़ गए और कार में सवार तीन बच्चों की मौके पर ही मौत हो गई। बच्चों की उम्र दस से बारह साल के बीच बताई जा रही है। कार के कई हिस्सों को काटकर बच्चों और अन्य लोगों को बाहर निकाला गया। परिवार को सूचना देर रात ही दे दी गई।

## भाजपा ने जाति विशेष के कर्मचारियों की मतगणना में ड्यूटी लगाने का किया विरोध

दक्षिण भारत राष्ट्रमत  
dakshinbharat.com

दौसा। वोटों की गिनती रविवार को राजकीय पीजी कॉलेज में सुबह 8:00 बजे शुरू होगी। मतगणना में जाति विशेष के अधिकारी व कर्मचारियों की बड़ी संख्या में ड्यूटी लगाने का भाजपा प्रत्याशी की ओर से विरोध दर्ज कराया गया है। मतगणना कार्य के लिए जिला निर्वाचन विभाग द्वारा लगाए गए आधिकारी-कर्मचारियों में जाति विशेष के लोगों की संख्या ज्यादा होने का आरोप लगाते हुए दौसा के भाजपा प्रत्याशी शंकर शर्मा के चुनाव एजेंट एडवोकेट कमलेश बोहरा ने मुख्य निर्वाचन आयुक्त को शिकायत की है कि मतगणना कार्य के लिए जिला प्रशासन की ओर से जाति विशेष के लोगों को अधिक संख्या में तैनात किया है। जबकि अन्य समाज व जाति के लोगों की संख्या बहुत ही कम है।

पांच विधानसभा क्षेत्र की 1235 ईवीएम एवं डाक मत पत्रों की गणना के लिए 7 कमरों में 93 टेबल लगाई गईं। जिले के 43 प्रत्याशियों के मतों की गणना के 93 राउंड होंगे। मतगणना कार्य के लिए 584 अधिकारी कर्मचारी तैनात किए गए हैं। शांति एवं सुरक्षा व्यवस्था के लिए 1000 जवानों की ड्यूटी लगाई गई है। गणनास्थल के 100 मीटर के दायरे में किसी को भी प्रवेश नहीं दिया जाएगा। सुरक्षा व्यवस्था को लेकर गांधी तिराहा से सोमनाथ चौराहे तक बैरिकेडिंग लगाकर रुट डायवर्ट किया जाएगा।

तैनाती करने की मांग की है। इसके लिए गणना कार्य में तैनात लोगों की समीक्षा करने की मांग की है। इस मामले में कांग्रेस के प्रत्याशी मुरारी लाल मीणा का कहना है कि भाजपा के एजेंट द्वारा एक जाति (एसटी) के कर्मिकों को चुनाव प्रक्रिया से हटाने की शिकायत वैमन्यता फैलाने वाली है। मालूम हो कि मतगणना का कार्य रविवार को सुबह 8:00 बजे राजकीय पीजी कॉलेज में शुरू होगा।

पांच विधानसभा क्षेत्र की 1235 ईवीएम एवं डाक मत पत्रों की गणना के लिए 7 कमरों में 93 टेबल लगाई गईं। जिले के 43 प्रत्याशियों के मतों की गणना के 93 राउंड होंगे। मतगणना कार्य के लिए 584 अधिकारी कर्मचारी तैनात किए गए हैं। शांति एवं सुरक्षा व्यवस्था के लिए 1000 जवानों की ड्यूटी लगाई गई है। गणनास्थल के 100 मीटर के दायरे में किसी को भी प्रवेश नहीं दिया जाएगा। सुरक्षा व्यवस्था को लेकर गांधी तिराहा से सोमनाथ चौराहे तक बैरिकेडिंग लगाकर रुट डायवर्ट किया जाएगा।



## घने कोहरे के कारण प्राइवेट बस और स्कूल बस में भीषण मिडिंट, बस ड्राइवर और एक बच्चे की मौत

दक्षिण भारत राष्ट्रमत  
dakshinbharat.com

अजमेर। सर्दियां शुरू होते ही सड़कों पर घना कोहरा होने लगा है। इसके चलते लोगों को सड़क पर वाहन चलाने में परेशानी हो रही है। शनिवार को घने कोहरे के कारण ही राजस्थान के अजमेर जिले के रुणगढ़ में भीषण सड़क हादसा हो गया।

एक स्कूल बस और प्राइवेट बस की आपस में टक्कर हो गई। हादसे में बस ड्राइवर और एक बच्चे की मौके पर ही मौत हो गई। बस में सवार एक दर्जन से ज्यादा बच्चे

घायल हो गए, घायल बच्चों को करकेडी सीएचसी में भर्ती कराया गया है, जहां उनका उपचार जारी है। 6 बच्चों को अजमेर-परबतसर रेफर किया गया है। ये सड़क हादसा करकेडी और अमरपुरा गांव के बीच हुआ है।

बता दें कि सर्दी के मौसम में घने कोहरे के बीच सभी को गाड़ी चलाने में दिक्कतों का सामना करना पड़ रहा है। इसी बीच शनिवार को अजमेर में कोहरे के कारण भीषण सड़क हादसा हुआ। प्राइवेट बस और स्कूल बस के बीच जोरदार टक्कर हो गई। हादसा करकेडी व अमरपुरा गांव के बीच हुआ है। हादसे की सूचना मिलने पर पुलिस

मौके पर पहुंची। वहीं, हादसे में स्कूल बस चालक और एक बच्चे की मौत हो गई है। चालक का नाम सुगन जाट बताया जा रहा है, जबकि बस में सवार एक दर्जन से अधिक बच्चे घायल हो गए हैं। घायल बच्चों का करकेडी सीएचसी में उपचार जारी है। वहीं गंभीर रूप से घायल 6 बच्चों को अजमेर-परबतसर रेफर किया गया है। हादसे की सूचना मिलते ही अजमेर जिला कलेक्टर भारतीय दीक्षित, एएपी चुनाव जाट सहित आलाधिकारी अस्पताल पहुंचे और उन्होंने हादसे की जानकारी लेते हुए घायल बच्चों की कुशलक्षेम पूछा।

## विद्यार्थी अर्जित शिक्षा का राष्ट्र और समाज के उत्थान में उपयोग करें : राज्यपाल

दक्षिण भारत राष्ट्रमत  
dakshinbharat.com

जयपुर। राज्यपाल कलराज मिश्र ने शनिवार को मणिपाल विश्वविद्यालय के दीक्षांत समारोह में शैक्षणिक, खेल और अन्य क्षेत्रों उत्कृष्ट प्रदर्शन करने वाले विद्यार्थियों को डीप्री, पदक और चेक प्रदान कर सम्मानित किया। इस मौके पर राज्यपाल ने कहा कि दीक्षांत विद्यार्थी जीवन में प्राप्त होने वाली शिक्षा का अंत नहीं बल्कि विद्यार्थी का नव जीवन में प्रवेश है। उन्होंने विद्यार्थियों द्वारा अर्जित शिक्षा का राष्ट्र और समाज के हित में उपयोग करने का भी आह्वान किया।

राज्यपाल मिश्र ने प्राचीन भारतीय शिक्षा प्रणाली की चर्चा करते हुए कहा कि शिक्षा ऐसी होनी चाहिए जो निरंतर अच्छे कार्य करने के लिए प्रेरित करे और विद्यार्थी के

चरित्र का निर्माण करे। उन्होंने शिक्षकों को नई शिक्षा नीति के आलोक में विद्यार्थियों के सर्वांगीण विकास के लिए कार्य करने पर जोर दिया। उन्होंने कहा कि शिक्षा वही सार्थक है जो विद्यार्थियों को जीवन को गढ़े। उन्हें व्यक्ति से मनुष्य बनाने की ओर अग्रसर करे।

मिश्र ने विद्यार्थियों को जीवन के उदास मुल्यों का आचरण करने और केवल अपने लिए ही नहीं दूसरों के लिए भी सार्थक कुछ करने का सदा भाव रखने के लिए प्रेरित किया। उन्होंने मणिपाल विश्वविद्यालय के आचार्यों से आग्रह किया कि वे जिस किसी भी विषय में विद्यार्थियों को शिक्षा प्रदान करें, इस तरह से शिक्षा का उनमें प्रसार करे कि वह उनके जीवन पर्यन्त काम आए। उन्होंने विद्यार्थियों को सदा जिज्ञासु बने रहने और ऐसी मन:स्थिति विकसित करने का आह्वान किया जिससे वे चुनौतियों को विकास के अवसर के रूप में बदल



सके। राज्यपाल ने विश्वविद्यालयों में कौशल प्रशिक्षण के लिए अधिककक्षिक अवसर सृजित करने, उन्हें अपने लक्ष्य के लिए समर्पित होकर कार्य करने और खुली आंखों से सपने देखने और निरंतर उन्हें पूरा करने के लिए प्रयास करने के लिए आह्वान किया।

राज्यपाल कलराज मिश्र ने असम को पूर्वोत्तर का प्रवेश द्वार बताते हुए कहा है कि प्राकृतिक

संपदा से संपन्न यह राज्य भारत की विविधता में एकता की संस्कृति का अनूठा उदाहरण है। मिश्र शनिवार को राजभवन में असम स्थापना दिवस पर आयोजित समारोह को संबोधित कर रहे थे। उन्होंने असम निवासियों से संवाद करते हुए उन्हें राज्य स्थापना दिवस पर बधाई और शुभकामनाएं दी।

असम के गौरवमय अतीत की चर्चा करते हुए मिश्र ने कहा कि प्राचीन ग्रंथों में इस प्रदेश को प्रागज्योतिषपुर के नाम से जाना जाता रहा है। पुराणों के अनुसार यह कभी कामरूप राज्य की राजधानी था। उन्होंने असम में ब्रह्मपुत्र, यहां की वनस्पति और प्राकृतिक सौंदर्य को भारत की धरोहर बताते हुए यहां के आर्थिक विकास के लिए पर्यटन संभावनाओं पर और अधिक कार्य करने का भी आह्वान किया। इससे पहले उन्होंने संविधान की उद्देशिका और मूल कर्तव्यों का वाचन कवाया।

## राजस्थान के अनेक हिस्सों में बारिश का दौर जारी

जयपुर। बदले हुए मौसम के बीच राजस्थान के अनेक हिस्सों में बारिश का दौर जारी है जहां बीते चौबीस घंटे में अकलेरा में सबसे अधिक 32 मिलीमीटर (मिमी) बारिश हुई। जयपुर के मौसम केंद्र के अनुसार राज्य में पिछले 24 घंटे के दौरान झालावाड़, बांसवाड़ा, बारां जिलों में कहीं-कहीं बारिश हुई तथा सर्वाधिक वर्षा अकलेरा (झालावाड़) में 32 मिमी. दर्ज की गई। इसके अनुसार शनिवार को पश्चिमी विक्षोभ परिसंचरण तंत्र के रूप में दक्षिण हरियाणा एवं आसपास के क्षेत्रों में बना हुआ है, जिसके फलस्वरूप उदयपुर एवं कोटा अंशगों के कुछ भागों में हल्की-मध्यम बारिश जारी रहेगी।

तीन-चार दिनों के बाद को भी एक और नए पश्चिमी विक्षोभ के प्रभाव से पूर्वी राजस्थान के कोटा, उदयपुर, अजमेर जयपुर एवं भरतपुर संभाग के कुछ भागों में मेघ गर्जन के साथ हल्की से मध्यम बारिश होने की संभावना है।

## पूजा अर्चना



शनिवार को दौसा स्थित मेहेदीपुर बालाजी महाराज के दर्शन कर पूजा-अर्चना करती पूर्व मुख्यमंत्री वसुंधरा राजे।



दक्षिण भारत राष्ट्रमत

# विधायिका के सदस्यों को संविधान सभा में देखे गए आचरण का पालन करना चाहिए: धनखड़

दक्षिण भारत राष्ट्रमत  
dakshinbharat.com



2 December 2023 | New Delhi

**नई दिल्ली/भाषा।** संसद के शीतकालीन सत्र से पहले राज्यसभा के सभापति जगदीप धनखड़ ने शनिवार को विधायिका के सभी सदस्यों से देश की संविधान सभा में देखे गए व्यवहार का पालन करने का आग्रह किया, जिसके तीन साल के कार्यकाल के दौरान देशभर भी व्यवधान नहीं हुआ था।

यहां आकाशवाणी रंग भवन में राजेंद्र प्रसाद स्मृति व्याख्यान-2023 में उपराष्ट्रपति धनखड़ ने यह भी कहा कि देश में एक बड़ा बदलाव आया है, जो 2014 में

को एक मजबूत एकदलीय सरकार मिली। उन्होंने कहा, और परिणाम क्या हुआ? भारत में निर्मित यूपीआई को कई देशों ने अपनाया है, भारत विश्व स्तर पर नए मानक स्थापित कर रहा है जिसे दुनिया में मान्यता दी है, तीन दशक बाद करने वाला बन गया है। दुनिया

हमारी तरफ देख रही है कि किसी मुद्दे पर हमारा क्या नजरिया है। संविधान सभा के अध्यक्ष के रूप में राजेंद्र प्रसाद के तीन साल के कार्यकाल की सराहना करते हुए धनखड़ ने कहा कि उन्होंने सदन को इस तरह चलाया कि प्रत्येक सदस्य अपनी प्रतिभा का भरपूर प्रदर्शन कर सका। उन्होंने कहा, समस्याएं, मतभेद और अलग-अलग दृष्टिकोण थे, लेकिन तीन साल तक आपने (भारत के पहले राष्ट्रपति राजेंद्र प्रसाद) सदन को इस तरह चलाया, जिसकी वजह से हमें अद्भुत संविधान मिला। संविधान सभा के तीन वर्षों में लेशमात्र भी व्यवधान नहीं हुआ, सकारात्मक चर्चा हुई। इसमें शायद

ही कोई व्यवधान था और सर्वसम्मति ही इसका आधार थी। उन्होंने कहा, 'इस मंच से विधायिका के सभी सदस्यों से आग्रह करता हूँ कि उन्हें संविधान सभा के आचरण का पालन करना चाहिए। यह हमारे देश और दुनिया के लिए फायदेमंद होगा। भारत के संविधान का मसौदा तैयार करने के लिए संविधान सभा की स्थापना की गई थी। इसकी पहली बैठक 9 दिसंबर, 1946 को नई दिल्ली में हुई और इसका अंतिम सत्र 24 जनवरी, 1950 को आयोजित किया गया। धनखड़ की टिप्पणी सोमवार से शुरू हो रहे संसद के शीतकालीन सत्र से पहले आई है।

## अरुणाचल राजमवन ने मनाया असम स्थापना दिवस

**ईटानगर/वार्ता।** अरुणाचल प्रदेश राजभवन ने राज्यपाल लेफ्टिनेंट जनरल (सेवानिवृत्त) केटी परनायक की अध्यक्षता में शनिवार को असम का स्थापना दिवस 'असोम दिवस' उत्साह और भ्रम के साथ मनाया। अरुणाचल के राज्यपाल लेफ्टिनेंट जनरल (सेवानिवृत्त) कैवलय त्रिविक्रम परनाइक और उनकी पत्नी अनाधा के साथ असम के पहाड़ी राज्य में रहने वाले असम के लोगों तथा राज्य की राजधानी के विभिन्न स्कूलों के बच्चों के साथ उत्सव में भाग लिया। असम के लोगों को उनके स्थापना दिवस पर बधाई देते हुए, राज्यपाल ने आशा व्यक्त की कि दोनों पूर्वोत्तर राज्यों के लोगों के बीच निरंतर सद्भावना और सांस्कृतिक समानता के साथ, सीमा संबंधी छोटे-मोटे विवाद जल्द ही हल हो जाएंगे। असम की समृद्ध और जीवंत सांस्कृतिक विरासत को याद करते हुए राज्यपाल ने कहा कि असम उत्तर पूर्व का 'मातृ राज्य' है। इस अवसर पर उन्होंने महान असमिया योद्धा लाहित बोरफुकन और सांस्कृतिक प्रतिपादक 'भारत रत्न' डॉ. भूपेन हजारिका को भी याद किया। राज्यपाल ने असम की उपलब्धियों और उपलब्धियों पर प्रकाश डाला और कहा कि यह पूर्वोत्तर के अन्य राज्यों और देश को प्रेरित करता है। उन्होंने लाहित बोरफुकन पर 42.9 लाख हस्तालिखित नोट्स और एक स्थान पर 'बिहू' नृत्य और 'ढोल' बजाने वाले 11000 से अधिक नर्तकियों और ढोल वादकों की भागीदारी के लिए गिनीज वर्ल्ड रिकॉर्ड्स हॉल ऑफ फेम का उल्लेख किया है।



## राज्य में अपराधी-पुलिस गठजोड़ को सताधारी का संरक्षण: बाबूलाल मरांडी

दक्षिण भारत राष्ट्रमत  
dakshinbharat.com

**रांची/वार्ता।** झारखंड के भाजपा प्रदेश अध्यक्ष एम पूर्व मुख्यमंत्री बाबूलाल मरांडी ने कहा कि राज्य की विधि व्यवस्था ध्वस्त हो चुकी है, अपराधियों और पुलिस में गठजोड़ है तथा इस गठजोड़ को राज्य की सत्ता का संरक्षण प्राप्त है। मरांडी ने आज धनबाद के रणधीर वर्मा चौक पर पार्टी द्वारा आयोजित जनसभा में यह बातें कहीं। उन्होंने कहा कि हेमंत सोरेन को लाखों रुपए की कमाई धनबाद से हो रही है, राज्य से व्यापारी पलायन कर रहे हैं। छोटे छोटे व्यावसायिकों, ठेला खोमचा वालों से भी अपराधी बन्सी कर रहे हैं और पुलिस मुकदमों को दबा रही है।

अपराध का केंद्र बन गया है। कोयले की लूट मची है। आजाद भारत में सर्वाधिक कोयले की लूट हेमंत सरकार के चार वर्षों के कार्यकाल में हुई है। उन्होंने कहा कि हेमंत सरकार केवल कोयला, बालू, पत्थर की लूट से ही कमाने में नहीं जुटी है। विधि अपराधियों से भी कमा रही है। हेमंत सरकार अपराधियों को जेल में गैर कानूनी सुविधा प्रदान कर रही है। अपराधी जेल से सदासिद्धी मांग रहे हैं। अपराधियों का विदेशों से भी कनेक्शन उजागर हुआ है। उन्होंने कहा कि हेमंत सोरेन को लाखों रुपए की कमाई धनबाद से हो रही है। राज्य से व्यापारी पलायन कर रहे हैं। छोटे छोटे व्यावसायिकों, ठेला खोमचा वालों से भी अपराधी बन्सी कर रहे हैं और पुलिस मुकदमों को दबा रही है।

## उत्तर प्रदेश सरकार ने आपदाओं से निपटने के लिए तीन नये एसडीआरएफ का किया गठन

**लखनऊ/भाषा।** उत्तर प्रदेश सरकार ने प्रदेशवासियों को आपदा (बाढ़, सूखा, भूकंप, आकाशीय बिजली) के दौरान जल्द से जल्द राहत पहुंचाने एवं जनहानि को रोकने के लिए तीन नये राज्य आपदा मोचन बल (एसडीआरएफ) का गठन किया गया है। एक अधिकारी ने यह जानकारी दी। इसके अलावा 11 आपदाओं को राज्य आपदाओं की सूची में शामिल किया गया है, जिनमें नौका दुर्घटना, सर्पसंक्रम, सीवर सफाई, गैस रिसाव, बोरेवेल में गिरना, मानव वन्य जीव द्वन्द्व, नदी में डूबना शामिल हैं। उन्होंने कहा कि प्रदेश में आपदाओं से बचाव व आम लोगों को जागरूक करने के लिए रास्त्र स्तर पर राहत चौपाल का आयोजन किया जा रहा है। राहत आयुक्त जी.एस. नवीन ने शनिवार को एक बयान में बताया कि मुख्यमंत्री योगी आदित्यनाथ ने प्रदेशवासियों को बाढ़, अचानक आई बाढ़, मच्छर जनित बीमारियों, ओद्योगिक दुर्घटनाओं, भूकंप, नाभिकीय खतरों समेत किसी भी प्रकार की आपदा से निपटने के लिए आपदा प्रबंधन तंत्र को और मजबूत बनाने के निर्देश दिये थे। उन्होंने बताया कि इसी क्रम में प्रदेश में तीन नये राज्य आपदा मोचन बल का गठन किया जा रहा है। वहीं नये बलों के लिए 80.75 करोड़ रुपये से उपकरण एवं 9.99 करोड़ रुपये से वाहन खरीदे जा रहे हैं।

## प्रदेश में भूमाफियाओं के खिलाफ होगी कड़ी कार्रवाई: जयवीर सिंह

दक्षिण भारत राष्ट्रमत  
dakshinbharat.com



**नैनपुरी/वार्ता।** उत्तर प्रदेश सरकार के पर्यटन एवं संस्कृति मंत्री जयवीर सिंह ने आज कहा कि मुख्यमंत्री के निर्देश हैं कि प्रदेश में भूमाफियाओं के खिलाफ कड़ी कार्रवाई की जाए। तहसीलों में दबंगई गुण्डागर्दी के बल पर कमजोर लोगों की भूमि पर कब्जा करने की तमाम शिकायतें मिल रही हैं। अधिकारी अवैध कब्जे तत्काल खाली करवाए। मंत्री जयवीर सिंह ने आज नैनपुरी में जनता की शिकायतें सुनने के बाद कहा कि प्रदेश सरकार जनकल्याणकारी योजनाओं का लाभ प्रत्येक पात्र व्यक्ति को दिलाने के लिए संकल्पित है और अधिकारी सरकार की मंशा के अनुरूप कार्य करें। जन-सुनवाई के दौरान निरंतर आवास योजना का लाभ पाने के लिए शिकायती प्रार्थना पत्र शिकायतकर्ताओं द्वारा प्रस्तुत किए जा

रहे हैं, जिससे प्रतीत होता है कि अभी जनपद में तमाम पात्र लोग आवास योजना का लाभ पाने से वंचित हैं, पूर्व में प्रत्येक विकास खंड पर आवास पात्रता सूची प्रदर्शित करार जाने हेतु भी निर्देशित किया जा चुका है ताकि पात्र लाभार्थियों को जानकारी हो सके। तमाम शिकायतकर्ता जानकारी के अभाव में भी शिकायत कर रहे हैं जबकि उनका नाम पात्रता सूची में शामिल है। उन्होंने निर्देशित करते हुए कहा कि सभी विकास खंडों पर आवास पात्रता सूची प्रदर्शित रहे, पात्रता सूची में शामिल पात्र लाभार्थियों को इसकी जानकारी भी उपलब्ध कराई जाए और उन्हें बताया जाए कि लक्ष्य प्राप्त होने ही उन्हें योजना

## सीओपी28: विकासशील देशों ने जलवायु परिवर्तन से बेहतर ढंग से लड़ने के लिए अमीर देशों पर दबाव डाला

**दुबई/एपी।** संयुक्त राष्ट्र जलवायु शिखर सम्मेलन के दूसरे दिन शनिवार को विकासशील देशों के नेताओं ने अमीर देशों से 'लौबल वार्मिं' से निपटने के तौर-तरीके साझा करने और वित्तीय बोझ को कम करने का आग्रह किया। यह वार्षिक जलवायु शिखर सम्मेलन का 28वां संस्करण है, इसलिए इसे सीओपी28 का नाम दिया गया है। शुरुआत को सम्मेलन में विभिन्न देशों के राष्ट्रपति, प्रधानमंत्री और राष्ट्राध्यक्षों ने ताप में वृद्धि करने वाले उत्सर्जन को घटाने के लिए अपनी योजनाएं पेश कीं और करीब आती दिख रही जलवायु त्रासदी को रोकने के लिए एक-दूसरे से साथ आने का आग्रह किया। सत्र ज्यादातर विकासशील देशों पर केंद्रित रहा। कई अफ्रीकी नेताओं ने कहा कि उनके महाद्वीप में वर्षावन वायु में अतिरिक्त कार्बन डाइऑक्साइड को सोखने में मदद करते हैं। उन्होंने जोर देकर कहा कि उनके देश अमीर देशों की तुलना में बहुत कम उत्सर्जन करते हैं। उप-सहारा अफ्रीका के सबसे बड़े तेल उत्पादक देशों में से एक इक्वेटोरियल गिनी के राष्ट्रपति तेओडोरो ओबियिंग न्गुएमा म्बासोंगो ने जलवायु कार्रवाई के लिए वित्तपोषण से संबंधित प्रतिबद्धताओं को पूरा करने और उद्योगों से होने वाले उत्सर्जन को रोकने के लक्ष्यों को पूरा करने में विफल रहने पर विकसित देशों की आलोचना की।

## उत्तर प्रदेश: नकली भारतीय करेंसी का कारोबार करने वाले सात लोग गिरफ्तार

**नोएडा/भाषा।** उत्तर प्रदेश के नोएडा में कारोबार मीडिया के माध्यम से नकली भारतीय करेंसी का कारोबार करने वाले एक गिरोह के सात लोगों को गिरफ्तार पकड़े के तहत गिरफ्तार किया गया है। पुलिस ने शनिवार को यह जानकारी दी। पुलिस के मुताबिक, गिरफ्तार आरोपियों की पहचान फेज खान उर्फ नवाब, आदित्य गुप्ता, आयुष गुप्ता, शिबू खान, हरिओम अग्नी, मोहन तथा अरविंद कुमार सिंह उर्फ सिमानिया के रूप में हुई है। नोएडा थाना सेक्टर-24 के प्रभारी निरीक्षक अमित कुमार ने बताया कि 11 अक्टूबर 2023 को थाना पुलिस ने इस मामले में खूलासा करते हुए पांच लोगों को गिरफ्तार किया था। उन्होंने बताया कि बाद में दो व्यक्ति की ओर गिरफ्तारी हुई थी। अधिकारी ने बताया कि इनके पास से पुलिस ने छह लाख 48 हजार की भारतीय नकली मुद्रा बरामद की है।

## 'विश्व कप में मिली निराशाजनक हार के बाद टी20 शृंखला जीतकर खुश हैं'



दक्षिण भारत राष्ट्रमत  
dakshinbharat.com

**रायपुर/भाषा।** सलामी बल्लेबाज रूतुराज गायकवाड़ ने कहा कि आक्रामक और निर्भीक रवैये की बदौलत भारतीय टीम आस्ट्रेलिया के खिलाफ पांच मैचों की टी20 अंतरराष्ट्रीय शृंखला में जीत दर्ज करने में सफल रही। उन्होंने साथ ही उम्मीद जतायी कि वनडे विश्व कप फाइनल में मिली निराशाजनक हार के बाद खेल प्रेमियों के लिए यह खुशी का मौका होगा। भारत ने शुक्रवार को चौथे टी20 अंतरराष्ट्रीय मैच में आस्ट्रेलिया को 20 रन से हराकर पांच मैचों की शृंखला में 3-1 की अजेय बढ़त हासिल कर ली। भारत ने नौ विकेट पर 174 रन का

स्कोर बनाया था जिसमें गायकवाड़ ने 28 गेंद में 32 रन की पारी खेली। उन्होंने 'जियोसिनेमा' से कहा, 'मुझे लगता है कि हम सभी के लिए खुद को अभिव्यक्त करना और खेल का लुत्फ उठाना महत्वपूर्ण था। प्रत्येक खिलाड़ी ने प्रत्येक चरण में अपनी जिम्मेदारी निभाई। इसलिये हम नतीजे से खुश हैं लेकिन अभी एक मैच और बचा है।' 'विश्व कप की निराशा के बाद क्या चर्चा हुई, इस बारे में पूछने पर गायकवाड़ ने कहा, 'चर्चा का लब्धोलुब्ध नहीं था कि बस का निर्भीक और आक्रामक खेलो। विश्व कप टीम के दो तीन सदस्य हमारे साथ थे।' उन्होंने कहा, 'टीम में सकारात्मक माहौल था क्योंकि हम चर्चूटू टूर्नामेंट खेलकर आ रहे हैं और हर खिलाड़ी ने इसमें अच्छा प्रदर्शन किया था। हर खिलाड़ी आमविशेष से भरा था।'



## रोनाल्डो को हार के बाद सुनने पड़े 'मेसी, मेसी' के नारे

**रियाद (सऊदी अरब)/एपी।** क्विंटिनो रोनाल्डो ने कहा कि मौजूदगी के बावजूद अल नासर को सऊदी अरब फुटबॉल प्रो लीग में अल हिलाल के हाथों 3-0 से हार का सामना करना पड़ा, जिसके बाद विजेता टीम के प्रशंसकों ने 'मेसी, मेसी' के नारे लगाकर पुर्तगाल के इस सुपरस्टार पर ताने कसे। मेसी का इस मैच से कोई लेना-देना नहीं था लेकिन पिछले दो दशक से रोनाल्डो और उनके बीच फुटबॉल के मैदान पर कड़ी प्रतिद्वंद्विता रही है। यही वजह थी कि पांच बार के बालन 'ऑ' और विजेता रोनाल्डो जब मैदान से बाहर निकल रहे थे तो अल हिलाल के प्रशंसक अजेटीना के सुपरस्टार का नाम लेकर उन्हें चिढ़ा रहे थे। रोनाल्डो इस मैच में अपनी ख्याति के अनुरूप प्रदर्शन नहीं कर पाए जबकि विजेता टीम की तरफ से अलेक्जेंडर मिन्गोचि ने दो और सर्बिया के उनके साथी सर्गज मिलिनकोविच सेंचिच ने एक गोल किया। रियाद की इन दो टीमों के बीच मुकाबले से पहले हालांकि प्रशंसक रोनाल्डो के समर्थन में नारे लगा रहे थे।

## उत्तर प्रदेश: मायावती ने जातीय जनगणना को लेकर जरूरी कदम उठाने की मांग की

दक्षिण भारत राष्ट्रमत  
dakshinbharat.com



**लखनऊ/भाषा।** बहुजन समाज पार्टी (बसपा) प्रमुख मायावती ने देश में जातीय जनगणना की मांग करते हुए कहा कि केन्द्र सरकार के लिए अब इस मुद्दे पर बिना देरी के सकारात्मक कदम उठाना जरूरी हो गया है। बसपा प्रमुख ने शनिवार को 'एक्स' पर एक पोस्ट में कहा, 'चार दिसंबर से शुरू हो रहे संसद के आगामी शीतकालीन सत्र से पहले आज सर्वदलीय बैठक में बीएसपी द्वारा सरकार से देश में

जातीय जनगणना कराए जाने की मांग की गयी। अब जबकि इसकी मांग देश के कोने-कोने से उठ रही है, केन्द्र सरकार द्वारा इस बारे में अविचल सकारात्मक कदम उठाना जरूरी हो गया है।' उन्होंने कहा, 'महागाई, गरीबी, बेरोजगारी, बढ़हाल सड़क, पानी, बिजली, शिक्षा, स्वास्थ्य व कानून व्यवस्था से त्रस्त व जातिवादी

शोषण-अत्याचार से पीड़ित देश के लोगों में जातीय जनगणना के प्रति जो अभूतपूर्व रुचि/जागरुकता है वह भाजपा की नींद उड़ा है तथा कांग्रेस अपने अपराधों पर पर्दा डालने में व्यस्त।' मायावती ने कहा, 'वैसे विभिन्न राज्य सरकारों 'सामाजिक न्याय' की दुहाई देकर आधे-अधूरे मन से जातीय जनगणना करारक जनभावना को काफी हद तक साधने का प्रयास कर रही हैं लेकिन इसका सही समाधान तभी संभव है जब केन्द्र सरकार राष्ट्रीय स्तर पर सही जातीय जनगणना करारक लोगों को उनका हक देना सुनिश्चित करेगी।'

## चोट के कारण विश्व कप से बाहर होने से निराश था: अक्षर पटेल

दक्षिण भारत राष्ट्रमत  
dakshinbharat.com



**रायपुर/भाषा।** भारतीय स्पिनर अक्षर पटेल ने रवीकार किया कि चोटिल होने के कारण वनडे विश्व कप से बाहर होने से वह निराश थे और इससे उबरने में उन्हें एक सप्ताह का समय लगा। इस 29 वर्षीय खिलाड़ी को विश्व कप के लिए भारतीय टीम में चुना गया था लेकिन एशिया कप के दौरान वह चोटिल हो गए थे जिसके कारण उन्हें बाहर होना पड़ा। उनकी जगह रविचंद्रन अश्विन को विश्व कप की टीम में शामिल किया गया था। अक्षर ने आस्ट्रेलिया के खिलाफ चौथे टी20 अंतरराष्ट्रीय क्रिकेट मैच के बाद संवाददाताओं से कहा, 'निश्चित तौर पर इससे किसी भी निराशा होती। विश्व कप

भारत में हो रहा था लेकिन मैं चोटिल हो गया। शुरुआत के कुछ दिनों तक मैं इसके बारे में सोच रहा था कि चोट के कारण मैं नहीं खेल पा रहा हूँ।' उन्होंने कहा, 'लेकिन टीम अच्छा प्रदर्शन कर रही थी इसलिए 5-10 दिन बाद मैंने फिर से अभ्यास शुरू कर दिया। लेकिन जब आप चोट के कारण बाहर हो जाते हैं और उन 5-10 दिन में कुछ भी नहीं कर पाते हैं तो आपको बुरा लगता है। इसके बाद मैंने अपनी पुरानी दिनचर्या शुरू कर दी थी।'

## झारखंड में महिला को 'डायन' बताकर मार डाला

**मेदिनीनगर/भाषा।** झारखंड के पलामू जिले में जादू-टोना करने के संदेह में 48 वर्षीय एक महिला को उसके परिवार के सदस्यों ने कथित तौर पर पीट-पीटकर मार डाला। पुलिस ने शनिवार को यह जानकारी दी। उन्होंने बताया कि चैनपुर थाना क्षेत्र के बसरियाकला गांव में शुक्रवार रात को हुई घटना को लेकर महिला के देवर और उसके दो बेटों को गिरफ्तार किया गया है। पुलिस अधीक्षक रिष्मा रमेशन ने कहा कि विधवा महिला की उसके देवर ने डंडे से पीट-पीटकर हत्या कर दी। उन्होंने कहा, 'देवर ने इसके बाद अपने दो बेटों की मदद से महिला का शव गांव के कुएं में फेंक दिया।' पुलिस अधिकारी ने कहा कि हत्या में इस्तेमाल किया गया डंडा बरामद कर लिया गया है, जिसपर खुद के निशान हैं। उन्होंने कहा कि शव को पोस्टमॉर्टम के लिए मेदिनीनगर मेडिकल कॉलेज और अस्पताल (एमएससीएच) भेजा गया है।

# शेयस और चाहर के प्रदर्शन पर होगी निगाह, वाशिंगटन को मिल सकता है मौका

दक्षिण भारत राष्ट्रमत  
dakshinbharat.com

**बेंगलूरु/भाषा।** शृंखला में पहले ही अजेय बढ़त हासिल कर चुकी भारतीय टीम आस्ट्रेलिया के खिलाफ रविवार को यहां होने वाले पांचवें और अंतिम टी20 अंतरराष्ट्रीय क्रिकेट मैच में दक्षिण अफ्रीका के दौरे को ध्यान में रखकर शेयस अय्यर और दीपक चाहर के प्रदर्शन पर विशेष गौर करेगी। भारत को दक्षिण अफ्रीका के खिलाफ 10 सितंबर से

टी20 शृंखला खेलनी है जिसमें अय्यर और चाहर की भूमिका अहम होगी। अय्यर ने वनडे विश्व कप में शानदार प्रदर्शन किया था लेकिन आस्ट्रेलिया के खिलाफ रायपुर में शुक्रवार को उन्होंने पिछले एक साल से भी अधिक समय में अपना पहला टी20 अंतरराष्ट्रीय मैच खेला। इस मैच में उन्होंने सात गेंद का सामना करके आठ रन बनाए जिनमें कोई बाउंड्री शामिल नहीं है। इसलिए दक्षिण अफ्रीका जाने से पहले अय्यर चित्रारवामी स्टेडियम में



बड़ी पारी खेलने की कोशिश करेंगे। उन्होंने कुछ दिन पहले ही वनडे विश्व कप में इस मैदान पर नीदरलैंड के खिलाफ शतक लगाया था। अय्यर की तरह चाहर ने भी


चोटिल होने के कारण लंबे समय तक बाहर रहने के बाद वापसी की है। रायपुर में खेला गया मैच उनका टी20 प्रारूप में भारत की तरफ से पिछले साल अक्टूबर के बाद पहला

मैच था। इस 31 वर्षीय तेज गेंदबाज ने टिम डेविड और मैथ्यू शॉर्ट के विकेट लेकर प्रभाव डाला, लेकिन उन्होंने अपने चार ओवर के कोटे में 44 रन दिए। चित्रारवामी स्टेडियम की पिच उनके अनुकूल नहीं हो सकती है लेकिन अपनी विविधता पूर्ण गेंदबाजी के कारण चाहर सफलता हासिल कर सकते हैं। दक्षिण अफ्रीका के दौरे से पहले टीम प्रबंधन ऑफ स्पिनर वाशिंगटन सुंदर को भी इस मैच में मौका दे सकता है।

वाशिंगटन भी पिछले कुछ समय से चोटों से परेशान रहे हैं। उन्हें बाएं हाथ के स्पिनर अक्षर पटेल की जगह टीम में शामिल किया जा सकता है जिन्हें दक्षिण अफ्रीका दौरे के लिए टीम में जगह नहीं मिली है। भारत की तरफ से बल्लेबाजी में कप्तान सूर्यकुमार यादव, रूतुराज गायकवाड़, रिकू सिंह, यशवीर जयसवाल और इशान किशन ने अच्छा प्रदर्शन किया है। पिछले मैच में किशन की जगह खेलने वाले जितेश शर्मा ने भी अपनी बल्लेबाजी से प्रभावित किया।

दक्षिण भारत राष्ट्रमत  
dakshinbharat.com

## भारतीय जूनियर पुरुष हॉकी टीम को विश्व कप में अच्छे प्रदर्शन की उम्मीद



**बेंगलूरु/भाषा।** भारतीय जूनियर हॉकी टीम के उप कप्तान अरिजीत सिंह हुंदल ने शनिवार को यहां कहा कि हाल में महाद्वीपीय प्रतियोगिता में अच्छे प्रदर्शन के बाद टीम का हौसला बढ़ा हुआ है और उसे पांच दिसंबर से कुआलालंपुर में शुरू होने वाले जूनियर विश्व कप में बेहतर परिणाम की उम्मीद है। भारतीय टीम इस प्रतियोगिता में अपना पहला मैच पांच दिसंबर को दक्षिण कोरिया के खिलाफ खेलेगी। हॉकी इंडिया की विज्ञप्ति के अनुसार अरिजीत ने टीम के रवाना होने से पहले कहा, 'भुवनेश्वर में खेले गए पिछले विश्व कप के बाद भारतीय टीम ने काफी प्रगति की है। हमने सुल्तान जोहोर कप 2022 और जूनियर एशिया कप जीता तथा हाल में सुल्तान जोहोर कप में तीसरे स्थान पर रहे।'

उन्होंने कहा, 'इसलिए हम जूनियर विश्व कप जीतने में सक्षम हैं। यह सही समय पर अच्छा प्रदर्शन करने से जुड़ा हुआ है।' भारत को पूल सी में स्पेन, कोरिया और कनाडा के साथ स्था गया है। गत चैंपियन अर्जेंटीना को विली, ऑस्ट्रेलिया और मेजबान मलेशिया के साथ पूल ए में रखा गया है। पूल बी में जर्मनी, फ्रांस, दक्षिण अफ्रीका और मिस्र, जबकि पूल डी में नीदरलैंड, न्यूजीलैंड, बेलजियम और पाक को रखा गया है। भारत 2021 में भुवनेश्वर में खेले गए टूर्नामेंट में फ्रांस से हारने के कारण चौथे स्थान पर रहा था।



**सुविचार**

छ्वाहिशों से नहीं गिरते है फूल झोली में, कर्म की शाख को हिलाना होगा, कुछ नहीं होगा कोसने से किस्मत को, अपने हिस्से का दिया खुद ही जलाना होगा।

**संजय**

# मोपाल गैस त्रासदी के 39 बरस

योगेश कुमार गोयल  
मोबाइल : 9034304041.

मध्य प्रदेश के भोपाल शहर में 1984 में हुई भयानक गैस त्रासदी की घटना को पूरी दुनिया के औद्योगिक इतिहास की सबसे बड़ी और हृदयविदारक औद्योगिक दुर्घटना माना जाता है। 13 दिसम्बर 1984 को आधी रात के बाद यूनिजन कार्बाइड इंडिया लिमिटेड (यूरीआईएल) से निकली जहरीली गैस 'मिथाइल आइसोसाइनाइड' ने हजारों लोगों की जान ली थी। उस जानलेवा त्रासदी से लाखों लोग प्रभावित हुए थे। दुर्घटना के चंद्र घंटों के भीतर ही कई हजार लोग मारे गए थे और मौतों का यह दिल दहलाने वाला सिलसिला उस रात से शुरू होकर कई वर्षों तक अनवरत चलता रहा। भोपाल गैस कांड को 39 साल बीत जाने के बाद भी इसका असर पूरी तरह खत्म नहीं हुआ है और इस त्रासदी से पीड़ित होने वालों के जखम आज भी हरे हैं। यह हादसा पत्थर दिल इंसान को भी इस कदर विचलित कर देने वाला था कि हादसे में मारे गए लोगों को सामूहिक रूप से दफनाया गया और उनका अंतिम संस्कार किया गया जबकि करीब दो हजार जानवरों के शवों को विस्फोटित करना पड़ा और आसपास के सभी पेड़ बंजर हो गए थे।

एक शोध में यह तथ्य सामने आया है कि भोपाल गैस पीड़ितों की बर्ती में रहने वालों को दूसरे क्षेत्रों में रहने वालों की तुलना में किडनी, गले तथा फेफड़ों का कैंसर 10 गुना ज्यादा है। इसके अलावा इस बर्ती में टीबी तथा पक्षाघात के मरीजों की संख्या भी बहुत ज्यादा है। इस गैस त्रासदी में पांच लाख से भी ज्यादा लोग प्रभावित हुए थे, जिनमें से हजारों लोगों की मौत तो मौके पर ही हो गई थी और जो जिंदा बचे, वे विभिन्न गंभीर बीमारियों से शिकार होकर जीवित रहते हुए भी पल-पल मरने को विवश हैं। इनमें से बहुत से लोग कैंसर सहित बहुत सी गंभीर बीमारियों से जूझ रहे हैं और घटना के 39 साल बाद भी इस गैस त्रासदी के दुष्प्रभाव खत्म नहीं हो रहे हैं। विषैली गैस के सम्पर्क में आने वाले लोगों के परिवारों में इतने वर्षों बाद भी शारीरिक और मानसिक रूप से अक्षम बच्चे जन्म ले रहे हैं। सरकारी आंकड़ों के मुताबिक गैस त्रासदी से 3787 की मौत हुई और गैस से करीब 558125 लोग प्रभावित हुए थे। हालांकि कई एनजीओ का दावा रहा है कि मौत का यह आंकड़ा 10 से 15 हजार के बीच था तथा बहुत सारे लोग अनेक तरह की शारीरिक अपंगता से लेकर अंधेपन की भी शिकार हुए। विभिन्न अनुमानों के मुताबिक करीब 8 हजार लोगों की मौत तो दो सप्ताह के भीतर ही हो गई थी जबकि करीब 8 हजार अन्य लोग रिस्की हुई गैस से फैली संबंधित बीमारियों के चलते मारे गए थे।

हजारों लोगों के लिए काल बन और लाखों लोगों की जिंदगी बर्बाद कर देने वाले भोपाल में यूरीआईएल के कारखाने का निर्माण वर्ष 1969 में हुआ था, जहां 'मिथाइल आइसोसाइनाइड' (मिथ) नामक पदार्थ से कीटनाशक बनाने की प्रक्रिया शुरू की गई थी। वर्ष 1979 में मिथाइल आइसोसाइनाइड के उत्पादन के लिए एक नया कारखाना खोला गया लेकिन भोपाल गैस त्रासदी की घटना के समय तक उस कारखाने में सुरक्षा उपकरण ठीक हालात में नहीं थे और वहां सुरक्षा के अन्य मामलों का पालन भी नहीं किया जा रहा था। 13 दिसम्बर 1984 को इसी कार्बाइड फैक्टरी से करीब 40 टन गैस का रिसाव हुआ था। गैस के रिसाव के उपरांत गैस के बादल में फोरसोन, हाइड्रोजन सायनाइड, कार्बन मोनो-ऑक्साइड, हाइड्रोजन क्लोराइड इत्यादि के अवशेष भी पाए गए थे। जिन लोगों के फेफड़ों में सांस के जरिये गैस की ज्यादा मात्रा पहुंच गई, वे सुबह देखने के लिए जीवित ही नहीं बचे। बहुत सारे लोग ऐसे थे, जिन्होंने नींद में ही अपनी आखिरी सांस ली। लोगों को कुछ समझ नहीं आ रहा था कि आखिर यह सब हो क्या रहा है? गैस के कारण लोगों की आंखों और सांस लेने में परेशानी हो रही थी, सिर चकरा रहा था, बहुतों को कुछ दिखाने ही नहीं दे रहा था। हजारों लोगों के एकाएक अस्पतालों में पहुंचने से डॉक्टरों को भी कुछ समझ नहीं आ रहा था कि जहरीली गैस से पीड़ित इतने सारे लोगों का किस प्रकार और क्या इलाज किया जाए क्योंकि उनके पास भी मिक गैस से पीड़ित लोगों के इलाज का कोई अनुभव नहीं था। वे इस रासायनिक आपदा के उपचार के लिए पूर्ण रूप से तैयार नहीं थे।

भले ही गैस रिसाव के करीब आठ घंटे बाद भोपाल को जहरीली गैस के असर से मुक्त मान लिया गया था किन्तु हकीकत यह है कि इस गैस त्रासदी के 39 वर्षों बाद भी भोपाल उस हादसे से उबर नहीं पाया है। हादसे से पर्यावरण को भी ऐसी क्षति पहुंची, जिसकी भरपाई सरकारें आज तक नहीं कर पाई हैं। सरकारों का इस पूरे मामले में रुख संवेदनहीन ही रहा है। कई रिपोर्टों में इस क्षेत्र में भूजल प्रदूषण की पुष्टि होने के बाद भी सरकार द्वारा जमीन में दफन जहरीले कचरे के निष्पादन की कोई ठोस नीति नहीं बनाई गई।

राजस्थान में चुरू के सरदारशहर में हुए दर्दनाक सड़क हादसे में कई लोगों के निधन व घायल होने की खबर से मन व्यथित है। ईश्वर से शोक संतप्त परिजनों को यह दुःख सहन करने की शक्ति प्रदान करने व घायलों के शीघ्र स्वस्थ होने की कामना करता हूँ।

-राज्यवर्धनसिंह राठी

## कहानी

अंजना वर्मा

# पेड़ का तबादला

सुदूर कहीं निर्जन में एक अनाम पेड़ था जिसे वहाँ के लोग अब तक पहचान नहीं सके थे। धरती की गहराई से एक जीवन निकला था- हरे रंग का जीवन, एक किरवा। कोमल-कोमल वो चार पतियों को लेकर उड़लता हुआ। उसके भीतर पूरी जिजीविषा भरी हुई थी। कोई-कोई गाय उसकी पतियों चर जाती तो उसे बहुत पीड़ा होती। वह सोचने लगता कि उस चरवाहे के पास दो हाथ हैं जिनसे वह अपनी रक्षा के साथ-साथ बहुत-कुछ कर सकता है यानी जो चाहे वही कर सकता है। उसके दो पैर भी हैं जिनसे वह चलकर कहीं से कहीं चला जा सकता है। उसे आश्चर्य होता कि कैसे इन्होंने दो पैरों पर वे अपने अस्तित्व को उठाए कहीं से कहीं पहुँच जाते हैं। यह सुख उन जैसे मुँहों और पौधों को नहीं मिलता। उसके समान जो अन्य पेड़-पौधे हैं वे जमीन में गड़े हुए हैं और गतिशील नहीं हो सकते। उन्हें तो मजबूर होकर अपनी जगह के ही हवा-पानी में रहना है, उसी जमीन पर उसी जगह कीलित रहना है। खैर, वह तो प्रकृति का बना हुआ विधान है। जिसमें कोई ईश्वर से उधर नहीं कर सकता। चलो, यदि उन सबों को जीना है तो इसी तरह जीना है। वे चरवाहे अवसर उसकी डालियों पर चढ़ जाते जिनका भार उठाना उसे बुरा नहीं लगता था, क्योंकि उसके पास जितनी शक्ति थी उसकी तुलना में उन बच्चों का, या कभी-कभी सयानों का भी भार क्या था? पर उनसे उसे खीझ होती थी कि बँटेंगे ठीक षॉह में पर उसके प्रति कृतज्ञ होने के बजाय अपने ढोंरों से चरवाहों उसकी पतियों! उफ! ये मनुष्य भी न... सिर्फ अपनी ओर से सोचते हैं। और मनुष्य ही क्यों? सब अपनी ओर से सोचते हैं। मनुष्य हर-हमेशा जीत इसलिए जाता है कि उसके पास कुटिल बुद्धि का अपरिचित खजाना है। यह सोचते ही अनाम पेड़ मुस्कुरा उठा।

पर उसके बाद से उसे मनुष्यों और चरने वाले पशुओं से डर लगने लगा कि न जाने कब मनुष्य उसे काट दे या पशु उसे चर जाए। पर वह कर कुछ नहीं सकता था। पैर तो थे नहीं जो जानवरों की तरह भाग सकता। मुँह तो था नहीं जो अपनी हँसी-व्यथा बयान कर सकता था या चिल्लाकर किसी को अपनी सहायता के लिए बुला सकता? सिर्फ सोच और समझ सकता था। पर यह भी सच था कि उसे अपनी दुनिया बहुत अच्छी लगने लगी थी। एक दिन दो चरवाहे लड़के आए और उसकी छाया में बैठ कर बातें करने लगे। वह उन दोनों की बातें बड़े ध्यान से सुनने लगा। उनमें से एक ने कहा, मालूम है? शहर में पेड़ लगाए जा रहे हैं। उसके लिए पेड़ों को उखाड़-उखाड़कर मँगवाया जा रहा है। दूसरे ने कहा, हैं... पेड़? पेड़ लगे? कि कौनसे पेड़ लगे हैं? पेड़... पेड़? पेड़ लगाए जा रहे हैं। बड़े-बड़े पेड़। 'तो इन्हें उखाड़ना कौन?' मशीन! ये मशीन से उखाड़ लिए जाते हैं और ट्रक पर लादकर ले जाया जाता है उन्हें। फिर रोप दिया जाता है।' 'हाँ... ऐसा क्या?' 'दूसरे हों... ऐसा होता है।' 'दूसरे लड़के का मुँह आश्चर्य से खुला रह गया।

ईश्वर यह सुनते ही अनाम पेड़ की पतियों हिलने लगीं। पेड़ भय से काँपने लगा। वह सोचने लगा क्या पता उसे भी उखाड़ लिया जाए? ना... ना... ऐसा न हो। ऐसा न हो... वह दिल में मनाने लगा। उसे उन दोनों लड़कों की बातों पर विश्वास हो गया था कि जब वे बोल रहे हैं तो सही ही बोल रहे हैं। अब वह डर के मारे सहमा-सहमा रहने लगा था। न हवा अच्छी लगती थी, न अपने माहौल की कोई अन्य चीज। बस एक ही चिंता समाई हुई थी कि कहीं उसे उखाड़ न लिया जाए। उस लड़के के शब्द याद आ रहे थे... 'पता नहीं क्या है? पौधे लगते हैं?' 'पेड़... पेड़! पेड़ लगाए जा रहे हैं।' मशीन! ये मशीन से उखाड़ लिए जाते हैं... फिर रोप दिया जाता है।' 'उसे दुख हुआ अपने अस्तित्व पर। उसके पास पैर नहीं... नहीं तो वह दौड़कर कहीं भाग जाता और छुप जाता। और सचमुच वह दिन आ गया। उस दिन कुछ लोग आए और पेड़ों का चुनाव करने लगे। एक ने उसे देखकर कहा अरे! यह देखो तो? यह कौन-सा पेड़ है? केंसा खूबसूरत है? यहाँ इसे कौन देख रहा है?' 'हाँ सचमुच! ऐसा पेड़ मैंने नहीं देखा। इसकी पतियों का कटाव देखो और इसका हरापन देखो।' '...आखिर इसका नाम क्या है?' 'पता नहीं क्या है? ...क्यों न इसे ही ले चलें?' 'नहीं, कहीं यह विरल जाति का पेड़ है उखड़ने से कहीं सूख न जाए!'

नहीं इसे हम ध्यान से रोपेंगे और इसका ख्याल रखेंगे। यह सुनकर पेड़ रोने लगा। उसकी पतियाँ हिल-हिल कर छटपटाने लगीं। कुछ दिनों बाद वह ट्रक पर लदा हुआ भागा जा रहा था। बिना पैरों के ही दौड़ रहा था। गति... गति... गति... इतनी तेज गति। सारी पृथ्वी उसे घूमती हुई मालूम पड़ रही थी। उसे चक्कर आ रहे थे। एक जगह पहुँचकर रोपा गया उसे।

उसे दूसरी धरती मिली। बिना वर्षा के ही पानी मिल गया। अब वह खड़ा था एक सड़क के किनारे मनुष्य की गुलामी करता हुआ। उसकी सड़कों को ठंडक पहुँचाना हुआ। हरित महानगर के हरे सपने को पूरा करता हुआ। उसने कभी इस दिन की कल्पना भी न की थी। कहीं पहले वह जी रहा था अपनी दुनिया में जहाँ उसे जरूरत न थी अन्य कुछ की। सब कुछ था उसके चारों ओर। अद्भुत प्रकृति और प्रकृति का लाड़-प्यार। और कहीं वह पतियों और जीवों से शून्य लोहे और कंकड़-पत्थर की नगरी जहाँ रंग-रिंंगी गडियाँ ही दौड़ रही थीं, काले, मालूम है? शहर में पेड़ लगाए जा रहे हैं। उसके लिए पेड़ों को उखाड़-उखाड़कर मँगवाया जा रहा है।' दूसरे ने कहा, हैं... पेड़? पेड़ लगे? कि कौनसे पेड़ लगे हैं? पेड़... पेड़? पेड़ लगाए जा रहे हैं। बड़े-बड़े पेड़।' 'तो इन्हें उखाड़ना कौन?' मशीन! ये मशीन से उखाड़ लिए जाते हैं और ट्रक पर लादकर ले जाया जाता है उन्हें। फिर रोप दिया जाता है।' 'हाँ... ऐसा क्या?' 'दूसरे हों... ऐसा होता है।' 'दूसरे लड़के का मुँह आश्चर्य से खुला रह गया।

ईश्वर यह सुनते ही अनाम पेड़ की पतियों हिलने लगीं। पेड़ भय से काँपने लगा। वह सोचने लगा क्या पता उसे भी उखाड़ लिया जाए? ना... ना... ऐसा न हो। ऐसा न हो... वह दिल में मनाने लगा। उसे उन दोनों लड़कों की बातों पर विश्वास हो गया था कि जब वे बोल रहे हैं तो सही ही बोल रहे हैं। अब वह डर के मारे सहमा-सहमा रहने लगा था। न हवा अच्छी लगती थी, न अपने माहौल की कोई अन्य चीज। बस एक ही चिंता समाई हुई थी कि कहीं उसे उखाड़ न लिया जाए। उस लड़के के शब्द याद आ रहे थे... 'पता नहीं क्या है? पौधे लगते हैं?' 'पेड़... पेड़! पेड़ लगाए जा रहे हैं।' मशीन! ये मशीन से उखाड़ लिए जाते हैं... फिर रोप दिया जाता है।' 'उसे दुख हुआ अपने अस्तित्व पर। उसके पास पैर नहीं... नहीं तो वह दौड़कर कहीं भाग जाता और छुप जाता। और सचमुच वह दिन आ गया। उस दिन कुछ लोग आए और पेड़ों का चुनाव करने लगे। एक ने उसे देखकर कहा अरे! यह देखो तो? यह कौन-सा पेड़ है? केंसा खूबसूरत है? यहाँ इसे कौन देख रहा है?' 'हाँ सचमुच! ऐसा पेड़ मैंने नहीं देखा। इसकी पतियों का कटाव देखो और इसका हरापन देखो।' '...आखिर इसका नाम क्या है?' 'पता नहीं क्या है? ...क्यों न इसे ही ले चलें?' 'नहीं, कहीं यह विरल जाति का पेड़ है उखड़ने से कहीं सूख न जाए!'

## वीर गाथा

# दुश्मन को रोकने के लिए अडिग चढ़ान बन गए 'हनुमान भक्त' जदुनाथ सिंह

पस्मवीर जदुनाथ सिंह का नाम देश के अमर शहीदों में शामिल है। उन्होंने भारत माता की सेवा करते हुए अपने प्राण न्योछावर कर दिए, लेकिन पाकिस्तान के नापाक इरादों को कामयाब नहीं होने दिया। नायक जदुनाथ सिंह का जन्म 21 नवंबर, 1916 को उत्तर प्रदेश के शाहजहाँपुर के खजूरी गांव में हुआ था। उनके पिता का नाम बीरबल सिंह राठी था, जो किसान थे। उनकी माता का नाम यमुना कंवर था। जदुनाथ सिंह खेली के कार्य में अपने पिता का हाथ बंटाय करते थे। इसके अलावा उन्हें कुश्ती का बहुत शौक था। वे अपने गांव के कुश्ती चैंपियन माने जाते थे। अपने उच्चतर चरित्र और भक्तिभाव के कारण जदुनाथ सिंह 'हनुमान भक्त' के नाम से भी प्रसिद्ध थे।

जदुनाथ सिंह 21 नवंबर, 1941 को फतेहगढ़ रेजिमेंटल सेंटर में सेना की 7वीं राजपूत रेजिमेंट में भर्ती हुए। प्रशिक्षण के लिए उन्हें प्रथम बटालियन में तैनात किया गया। साल 1947 में जब देश आजाव हुआ तो खुशियों के साथ ही हमें बंटवारे का घाव भी मिला। भारत का नया पड़ोसी मुल्क पाकिस्तान नफरत से भरा हुआ था और यही इसकी बुनियाद थी। उसका इरादा था कि किसी भी तरह जम्मू-कश्मीर पर कब्जा कर लिया जाए। जदुनाथ सिंह यहां टैनधार में अपनी टुकड़ी का नेतृत्व कर रहे थे। सामरिक दृष्टि से यह स्थान बहुत महत्वपूर्ण है। इस पर पाक की नजरें थीं। यहां जदुनाथ सिंह और उनकी टीम ने दुश्मन को भरपूर जवाब दिया और उसे पीछे हटना पड़ा। मात खाने के बाद दुश्मन ने दोबारा हमला किया। इस दौरान जदुनाथ और उनके साथी घायल हो गए। 6 फरवरी, 1948 को दुश्मन का तीसरा हमला हुआ। गंभीर रूप से घायल जदुनाथ सिंह ने अपनी जान की परवाह नहीं, बल्कि अपने एक घायल सिपाही से स्टेनगन ली और दुश्मन पर गोलियों की बौछार शुरू कर दी। इस हमले से दुश्मन को भारी नुकसान हुआ। दोनों ओर से गोलीबारी हो रही थी। तभी एक गोली आकर जदुनाथ सिंह के सिर में लगी और वे शहीद हो गए। जदुनाथ सिंह आखिरी सांस तक दुश्मन पर प्रहार करते रहे और उसे आगे नहीं बढ़ने दिया। तब तक सेना की एक और टुकड़ी पहुंच गई। इस तरह पाक का हमला विफल कर दिया गया। जदुनाथ सिंह को परस्वीर चक्र से सम्मानित किया गया।



## दक्षिण भारत राष्ट्रमत

## अभियान



भुवनेश्वर में सरकारी नर्सिंग प्रशिक्षण एएनएम छात्र शनिवार को सड़क सुरक्षा जागरूकता अभियान पर मार्च निकाला।

## मोपाल गैस त्रासदी की याद जीवित बचे लोगों को एक भयंकर सपने की तरह करती है परेशान

दक्षिण भारत राष्ट्रमत  
dakshinbharat.com

भोपाल। मध्यप्रदेश की राजधानी में दो दिसंबर 1984 की सर्द रात को यूनियन कार्बाइड फैक्ट्री से जहरीली गैस के रिसाव ने न केवल यहां हजारों लोगों की जान ले ली थी, बल्कि त्रासदी के 39 साल बाद भी यह जीवित बचे लोगों को एक भयंकर सपने की तरह याद है। इस हादसे के बाद यह कारखाना बंद किया जा चुका है। दो और तीन दिसंबर, 1984 की मध्यरात्रि को कीटनाशक कारखाने से जहरीली गैस के रिसाव के बाद कम से कम 3,787 लोग मारे गए और पांच लाख से अधिक लोग शारीरिक रूप से प्रभावित हुए। गैस पीड़ित और रेलवे के सेवानिवृत्त मुख्य

आरक्षण अधिकारी महेंद्रजीत सिंह (79) ने शनिवार को पीटीआई-भाषा को बताया, हादसे वाली दो दिसंबर की रात को मैं डर से कांप उठा। मैंने उस ठंडी रात में लोगों को मरते हुए देखा था। उस भयावह रात को याद करते हुए, सिंह ने कहा, उस रात लगभग दो बजे मेरा परिवार सो रहा था, जब यूनियन कार्बाइड कारखाने से कुछ ही दूरी पर स्थित रेलवे कॉलोनी में लोगों की चीख-पुकार ने हमें जगाया। हम घर से बाहर भागे और कारखाने से निकलने वाली गैस से बचने के लिए रकूट से ओर पैदल भागे। ऑल इंडिया रिटायर रेलवेमेन फेडरेशन वेस्टर्न जोन के अध्यक्ष सिंह ने कहा, उनके परिवार ने उनके घर से चार किमी दूर एक होटल में रात बिताई। कुछ साल बाद, सिंह ने अपनी मां और छोटे भाई को खो दिया जो जहरीली गैस के संपर्क में आए थे। उन्होंने कहा, 'गैस रिसाव के तीन दिन बाद, मैंने देखा कि हमारे घर के पास एक पीपल के पेड़ की पतियां गिर गई थीं और वह मृत और बेजान दिखाई दे रहा था।' उन्होंने कहा कि शहर के अन्य हिस्सों में भी पेड़-पौधों पर जहरीली गैस का असर देखा गया। सिंह ने कहा, त्रासदी के बाद, ऐसी अफवाहें थीं कि फैक्ट्री से बची हुई जहरीली गैस निकलती है। ऐसी अपुष्ट खबरों को देखते हुए हमने पड़ोसी हॉशानाबाद जिले में शरण ली। पूर्व रेलकर्मियों ने कहा कि उन्होंने इस त्रासदी में अपने कई सहयोगियों को खो दिया है और जो बच गए, वे बीमारियों, विशेषकर सांस लेने की समस्याओं के साथ जी रहे हैं।

## टंड आने के साथ ही रूस के साथ युद्ध नए चरण में है : जेलेस्की

दक्षिण भारत राष्ट्रमत  
dakshinbharat.com

खारकीव। यूक्रेन के राष्ट्रपति वोलोदिमिर जेलेस्की ने कहा है कि सर्दियों की शुरुआत हो गई है तथा इस मौसम में युद्ध के और जटिल होने के अनुमान के साथ ही यह एक प्रकार से नए चरण में है। जेलेस्की ने साथ ही कहा कि यूक्रेन हार नहीं मानेगा। उन्होंने पूर्वोत्तर यूक्रेन के खारकीव में 'एसोसिएटेड प्रेस' के साथ वृहस्पतिवार को एक विशेष साक्षात्कार में कहा, यह युद्ध का नया चरण है। अगर देखा जाए तो सर्दी अपने आप में ही युद्ध का नया चरण है। यह पूछे जाने पर कि क्या अभी तक जवाबी कार्रवाई में अपेक्षित परिणाम मिल पाए हैं, जेलेस्की ने काफी कोटि निष्कर्ष नहीं दिया। उन्होंने कहा, देखिए हम हार नहीं मानेंगे। (संवाद) हम दुनिया की दूसरी (सर्वश्रेष्ठ) सेना के साथ लड़ रहे हैं। उनका इशारा रूस की सेना की ओर था।

जेलेस्की ने कहा, हम लोगों को खो रहे हैं। इस बात से मैं संतुष्ट नहीं हूँ। हमें वे सारे हथियार नहीं मिले जो हम चाहते थे, इसलिए मैं संतुष्ट नहीं हो सकता लेकिन मैं ज्यादा शिकायत भी नहीं कर सकता। उन्होंने यह भी कहा कि उन्हें इस बात का डर है कि इजराइल-हमास युद्ध का असर यूक्रेन संघर्ष पर भी पड़ सकता है तथा प्रतिस्पर्धी राजनीतिक एजेंडे और सीमित संसाधनों के कारण कीव को पश्चिमी देशों से मिलने वाली सैन्य सहायता प्रभावित हो सकती है। रूस के यूक्रेन पर हमला करने के बाद यूक्रेन को अपना बचाव करने तथा जवाबी कार्रवाई के लिए लाखों डॉलर और हथियारों के रूप में पश्चिमी सैन्य सहायता प्रदान की गई है लेकिन लंबे वक़्त से जारी संघर्ष का अभी कोई निष्कर्ष नहीं निकला है। यूक्रेन के अधिकारियों को इस बात की चिंता है कि आगे भी ऐसी ही मजद मिल पाएगी या नहीं। यूक्रेन के पास गोला-बारूद का भंडार कम होता जा रहा है,



मुलाकात

सोफिया में केंद्रीय विदेश एवं संस्कृति राज्य मंत्री मीनाक्षी लेखी ने शनिवार को बुलारिया की पर्यटन मंत्री जरीस्ला डिंकोवा, सोफिया से मुलाकात की।

## भारत भविष्य पर नजर ही नहीं रख रहा, बल्कि उसे संवार भी रहा : कांबोज

दक्षिण भारत राष्ट्रमत  
dakshinbharat.com

संयुक्त राष्ट्र। संयुक्त राष्ट्र में भारत की राजदूत ने कहा कि विश्व की सर्वाधिक युवा आबादी वाला भारत प्रभावशाली तरीके से भविष्य को संवार रहा है और इसके युवा संघर्षीय विकास लक्ष्यों (एसडीजी) की दिशा में प्रगति के लिए प्रौद्योगिकी का एक प्रभावी उपकरण के तौर पर उपयोग कर रहे हैं। संयुक्त राष्ट्र में भारत की स्थायी प्रतिनिधि रुचिरा कांबोज ने '1एम1बी सक्षम प्रभाव सम्मेलन' में अपने विशेष संबोधन में कहा कि भारत वास्तव में युवाओं की 'परिवर्तनकारी शक्ति' में विश्वास करता है। उन्होंने वृहस्पतिवार को कहा, हमारा मानना है कि एसडीजी को 2030 तक हासिल करने की राह हमारी युवा जनसंख्या की ऊर्जा, सृजनशीलता और नवोन्मेष से होकर गुजरती है। उन्होंने कहा, भारत में दुनिया की सबसे अधिक युवा आबादी है जो अगली बात है। इसलिए, हम केवल भविष्य पर नजर ही नहीं रखे

हुए हैं, बल्कि उसे संवार भी रहे हैं। कांबोज ने कहा कि संघर्षीय विकास लक्ष्यों (एसडीजी) की दिशा में प्रगति के लिए प्रौद्योगिकी का एक प्रभावी उपकरण के तौर पर उपयोग कर रहे हैं। उन्होंने कहा कि संघर्षीय कृषि से लेकर स्वास्थ्य नवोन्मेष तक इस बात के 'चमकते उदाहरण' हैं कि कैसे प्रौद्योगिकी का इस्तेमाल भलाई के लिए तथा चुनौतियों को अवरुद्ध में तब्दील करने में किया जा सकता है। यह संगठन डिजिटल कौशल निर्माण, बदलाव, उद्यमिता को लेकर प्रतिबद्ध है तथा वह भारत में युवाओं को कृत्रिम मेधा, 'ग्रीन स्किल्स', उद्यमिता, डिजिटल नागरिकता, 'ऑगमेंटेड रियलिटी (एआर)', 'वर्चुअल रियलिटी', एवं अन्य उभरती प्रौद्योगिकियों में प्रशिक्षित करने की कोशिश में जुटा है। अबतक 500,000 विद्यार्थी 1एम1बी के कार्यक्रमों में हिस्सा ले चुके हैं। संयुक्त राष्ट्र मुख्यालय में आयोजित सातवें 1एम1बी सक्षम प्रभाव सम्मेलन में करीब 50 भारतीय किशोरों ने भारत का प्रतिनिधित्व किया।

### पूजा



गुवाहाटी में शुक्रवार को मां कामाख्या मंदिर में भक्तों ने दीये जलाते हुए।

## सोशल मीडिया पर ट्रेंड कर रहा सालार का ट्रेलर, दर्शकों में जबरदस्त उत्साह

मुंबई/एजेन्सी

इंतजार की घड़ियाँ समाप्त हुईं और वर्ष 2023 की आखिरी ब्लॉकबस्टर फिल्म का ट्रेलर आज दर्शकों के सामने आया। यह था निर्देशक प्रशांत नील निर्देशित और अभिनेता प्रभास अभिनीत फिल्म सालार का ट्रेलर जिसने जारी होते ही दर्शकों को अपने मोहपाश में बांधने में सफलता प्राप्त कर ली है। 3 मिनट 47 सेकण्ड के इस ट्रेलर ने दोस्ती की नई परिभाषा दर्शकों के सामने रखी है। इस फिल्म को देखने के बाद यह तय है कि दर्शक दोस्ती पर आई अब तक की सभी फिल्मों को भूल जाएंगे। यह फिल्म सिने इतिहास का एक और माइलस्टोन साबित होगी।

निर्देशक प्रशांत नील दर्शकों को इससे पहले केजीएफ सीरीज दे चुके हैं और सालार को देखते हुए दर्शकों के जेहन में केजीएफ जरूर घूमेगी। इसे भी प्रशांत नील ने धूसर रंगों में फिल्माया है। ट्रेलर में एक मात्र रंगीन दृश्य श्रुति हासन की झलक के रूप में सामने आया है। सालार के ट्रेलर से स्पष्ट झलक मिलती है कि यह दर्शकों के सामने



एक्शन की नई इबारत लिखने में सफल होगी। फिल्म का बैकग्राउंड म्यूजिक अपनी अलग छाप छोड़ता है। फिल्म 22 दिसंबर को सिनेमाघरों में रिलीज होगी। इसमें प्रभास के साथ श्रुति हासन, पृथ्वीराज सुकुमारन और जगपति बाबू जैसे कलाकार नजर आएंगे। ये फिल्म तेलुगु, तमिल, मलयालम, कन्नड़ और हिंदी में प्रदर्शित की जाएगी। ट्रेलर में प्रभास का धांसू अवतार देखने को मिल रहा है। प्रभास 'देवा' नाम का किरदार निभा रहे हैं। उनके साथ-साथ ट्रेलर में पृथ्वीराज भी काफी जबरदस्त लग रहे हैं। एक सीन में श्रुति भी नजर आईं। 'बाहुबली' से

पैन इंडिया एक्टर बने प्रभास लंबे समय से 'सालार' को लेकर छापे हुए हैं। जुलाई में जब इस फिल्म का टीजर सामने आया था तो लोगों ने उसे खूब पसंद किया था और तब से इसके ट्रेलर का इंतजार कर रहे थे। ये फिल्म 'केजीएफ' के मेकर्स की तरफ से बनाई गई है। 'सालार' का प्रोडक्शन होम्बले फिल्मस के बैनर तले हुआ है और इसी ने 'केजीएफ' को भी प्रोड्यूस किया था। इसके अलावा इसे भी 'केजीएफ' फेम प्रशांत नील ने ही डायरेक्ट किया है। 'सालार' 22 दिसंबर को बड़े पैर पर रिलीज होने वाली है। उसी समय शाहरुख खान की 'डंकी' भी रिलीज हो रही है।

## कैटरीना कैफ को पसंद आयी पति विक्की कौशल की फिल्म 'सैम बहादुर'

मुंबई/वार्ता



बॉलीवुड अभिनेत्री कैटरीना कैफ को अपने पति विक्की कौशल की फिल्म सैम बहादुर बेहद पसंद आयी है। देश के पहले फील्ड मार्शल सैम मानेकशां पर फिल्म सैम बहादुर बनायी गयी है। इस फिल्म में सैम मानेकशां का किरदार विक्की कौशल ने निभाया है। सैम बहादुर फिल्म का निर्देशन मेघना गुलजार ने किया है। इस फिल्म को रॉनी स्कूयलाला ने प्रोड्यूस किया है। यह फिल्म आज रिलीज हो गयी है। विक्की कौशल की पत्नी कैटरीना कैफ को सैम बहादुर पसंद आयी है। कैटरीना ने इंस्टाग्राम पर सैम बहादुर का एक पोस्टर शेयर करते हुए लंबा कैप्शन लिखा है। कैशन में कैटरीना कैफ ने लिखा, सैम बहादुर, मेघना गुलजार इतनी काव्यात्मक खूबसूरत क्लासिक फिल्म है, जो हमें दूसरे युग में ले जाती है। आप उनकी कहानी को बताने का जूनून और हर शॉट में विस्तार पर ध्यान देख सकते हैं। और सैम!!! प्रेस, वीरता, धैर्य क्या परफॉर्मिस है, फ्लॉलेस, मैं हैरान हूँ, आप बहुत प्रेरणादायक हैं, अपनी कला के प्रति बेहद शानदार अलग तरीके से सबे हैं। आपको स्क्रीन पर अपनी चमक बिखेरते हुए देखकर बहुत गर्व महसूस हुआ। मैंने पिछले साल आपको खुद को इस फिल्म में ढालते और सैम में बदलते देखा है। याद रखा जाने वाला परफॉर्मिस विक्की कौशल। रॉनी स्कूयलाला और आरएवीपी मृगीज को बधाई। इस पोस्ट को शेयर करते ही विक्की कौशल ने रिप्लेशन देते हुए लिखा, आप मेरी सुपरपावर हैं। और हार्ट इमोजी शेयर किया है।

## रेड सी इंटरनेशनल फिल्म फेस्ट में शेरॉन स्टोन ने की रणवीर सिंह की प्रशंसा

मुंबई/एजेन्सी

रेड सी इंटरनेशनल फेस्टिवल में प्रतिष्ठित युसर अवॉर्ड से सम्मानित बॉलीवुड अभिनेता रणवीर सिंह की हॉलीवुड स्टार शेरॉन स्टोन ने जमकर प्रशंसा की। स्टोन ने कहा, यहां आने से पहले मुझे रणवीर से मिलकर बहुत खुशी हुई, वह कितने अच्छे इंसान हैं। पिछले साल रेड सी युसर पुरस्कार बॉलीवुड स्टार शाहरुख खान को प्रदान किया गया था। स्टोन ने अभिनय के प्रति रणवीर के जूनून पर जोर दिया। एक सपना जो उन्होंने बचपन से देखा है। एक महत्वाकांक्षी अभिनेता से बॉलीवुड के राजघराने तक का उनका सफर न केवल उनके सर्पगर्भ बल्कि उनकी निर्विवाद प्रतिभा को भी दर्शाता है। स्टोन ने कहा, "रणवीर सिंह एक विश्व प्रसिद्ध बॉलीवुड स्टार और स्टाइल आइकन हैं। वह 5 फिल्मफेयर पुरस्कारों सहित कई पुरस्कारों से सम्मानित हैं। उनकी सफलता के बाद से जैसा कि आपने देखा है, वह परिवर्तन के स्वामी हैं, उन्होंने खुद को असंख्य पाठों में डुबो दिया है, जिन्होंने एक अभिनेता के रूप में उनकी असाधारण रेंज का प्रदर्शन किया है।" उन्होंने आगे कहा, "वाह वह 'बैंड बाजा बारात' में उनका करिश्मा और प्रिय बिट्टू शर्मा हो, पचासवत में क्रूर और प्रतिशोधी खिलजी हो या गली बाघ में उस्ताहिट और प्रेरणादायक रेपर मुयाद हो, जिसके लिए उन्होंने सर्वश्रेष्ठ अभिनेता का पुरस्कार जीता है, रणवीर हर भूमिका में जान डाल देते हैं।" उन्होंने आगे कहा, "गली बाघ में अपनी भूमिका के बाद उन्होंने अपने स्वयं के रिफॉर्ड लॉन्च किए, जिससे पता चला कि वह वास्तव में एक रचनात्मक प्रतिभा हैं। एक और प्रतिष्ठित पुरस्कार प्राप्त करने के लिए मंच पर उनका स्वागत करते हुए मुझे सच्ची खुशी हो रही है।"

## 'भूल भुलैया 3' के लिए कार्तिक आर्यन को किया गया फाइनल

मुंबई/एजेन्सी

हॉरर-कॉमेडी फ्रेंचाइजी 'भूल भुलैया' की तीसरी इंस्टॉलमेंट का प्री-प्रोडक्शन चल रहा है। खबर है कि महेश्वर एक्ट्रेस तब्बू इस फिल्म से बाहर हो गई हैं। हालांकि, इसमें कितनी सच्चाई है, इस पर अभी कुछ कहा नहीं जा सकता। 2022 में रिलीज हुई 'भूल भुलैया 2' ने एक बड़ी सफलता हासिल की थी। फिल्म का निर्देशन अनीस बज्मी ने किया था और यह अक्षय कुमार की 2007 की फिल्म 'भूल भुलैया' का सीकवल थी। कार्तिक ने फिल्म के सीकवल में रुह बाबा की भूमिका निभाई, जिसमें तब्बू उबल रोलस में थी। सूत्रों ने साझा किया कि स्क्रिप्ट फाइनल होने के बाद ही अन्य प्रतिभाओं को चुना जाएगा। सूत्र ने कहा, रुह बाबा के रूप में कार्तिक आर्यन एकमात्र अभिनेता हैं, जिनकी पुष्टि की गई है और अभी तक किसी अन्य अभिनेता की पुष्टि नहीं की गई है। यह भी बताया गया कि मोटी रकम की पेशकश के बावजूद तब्बू उस भूमिका को लेने के लिए उत्सुक नहीं थीं,

लेकिन वास्तविक तस्वीर चाये से बहुत दूर है। सूत्र ने आगे उल्लेख किया, कहानी को अंतिम रूप देने के बाद, वे स्क्रिप्ट की मांग के अनुसार अभिनेताओं को बोर्ड पर लाएंगे, वर्तमान में अभिनेताओं के कुछ नाम चर्चा में हैं, जिनकी पुष्टि नहीं हुई है क्योंकि हमने अभी तक अभिनेताओं पर विचार नहीं किया है। 'भूल भुलैया 2' एक बड़ी व्यावसायिक सफलता साबित हुई और कार्तिक के स्टारडम को आगे बढ़ाया। इस बीच, कार्तिक को आखिरी बार 'सत्यमेव कथा' में देखा गया था जो बॉक्स ऑफिस पर हिट साबित हुई थी। वह अगली बार कबीर खान की जीवनी पर आधारित फिल्म 'चंद्र चैंपियन' में नजर आएंगे। इसके अलावा वह करण जोहर के साथ भी एक फिल्म कर रहे हैं जिसका निर्देशन संदीप मोदी करेंगे। दूसरी ओर, तब्बू आखिरी बार विशाल भारद्वाज की जासूसी थ्रिलर 'खुफिया' में नजर आई थीं। वह अगली बार अजय देवगन के साथ 'ओरों में कहां दम था' और करीना कपूर खान और कृति सेनन के साथ 'द कू' में नजर आएंगी।



## 'मैरी क्रिसमस' को सबसे मुश्किल फिल्म मानती है कैटरीना कैफ

मुंबई/वार्ता

बॉलीवुड अभिनेत्री कैटरीना कैफ फिल्म मैरी क्रिसमस को अपने सबसे कठिन फिल्म है। उस केरेक्टर ने मेरे अंदर से काफी कुछ बाहर निकाला है और अनुभव शानदार रहा है। मैरी क्रिसमस डिभाषी फिल्म है। हमने फिल्म को हिंदी और तमिल में शूट किया। मैंने तमिल वर्जन के लिए तमिल में शूटिंग

किया। ऐसे में दो-दो बार शूट करना होता था। इसलिए यह मुश्किल था, लेकिन रोमांच से भरा था। मेरे को-स्टार विजय सेतुपति बहुत अडुत हैं। जब हम हिंदी शूट करते थे तो वह शानदार होते थे, लेकिन जब हम तमिल में शूट करते थे तो वह एक अलग अभिनेता बन जाते थे। फिल्म 'मैरी क्रिसमस' 12 जनवरी 2024 को सिनेमाघरों में रिलीज होगी।



